

తెలంగాణ మిడియా

మన యాసే.. మన బలం

తెలుగుదినపత్రిక సంపుటి :3 సంచిక:20 బుధవారం 11 ఫిబ్రవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను

జర్నలిజంలో ఆసక్తి ఉన్నవారికి
తెనాలి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098

వాణిజ్య ఒప్పందం భారత్‌కు దెబ్బ

వ్యవసాయాన్ని ముంచేయడం ఖాయం
వస్త్ర పరిశ్రమ కూడా కోలుకోలేని నష్టం
ఎక్స్ వేదికగా మిలికార్లున ఖర్చు విమర్శలు

భారత్ అమెరికాతో మధ్యంతర వాణిజ్య ఒప్పందాన్ని కుదుర్చుకోవడంపై కాంగ్రెస్ పార్టీ అధ్యక్షుడు మిలికార్లున ఖర్చు తీవ్రంగా విమర్శించారు. ఈ ఒప్పందం భారత్‌దేశ వ్యూహాత్మక స్వయంప్రతిపత్తిని, రైతులు, పశువులు, వస్త్ర రంగాన్ని బలహీనపరుస్తుందని ఆయన ఆరోపించారు. ఈ ఒప్పందాన్ని ఆయన ప్రజా సంబంధాల ద్రోహంగా అభివర్ణించారు.



4




ఆ పుస్తకం ఇంతవరకు
పబ్లిష్ కాలేదు
పుస్తక వివాదంపై స్పందించిన
మాజీ ఆర్మీ చీఫ్

4

స్పీకర్ ఓంబర్లాప్త అవిశ్వాస తీర్మానం

■ నోటీసులో
సాంకేతిక
లోపం..
సవరించి
అందజేత



4

నేడే మున్సి 'పోల్'!



**116 మున్సిపాలిటీలు,
7 కార్పొరేషన్లలో పోలింగ్**

భారీగా ఏర్పాట్లు చేసిన రాష్ట్ర ఎన్నికల సంఘం
అవాంఛనీయ ఘటనలు జరక్కుండా పోలీసుల భద్రత
మక్తల్ ఆరోవార్లు బీజేపీ అభ్యర్థి ఆత్మహత్యతో ఎన్నిక వాయిదా

మక్తల్ ఆరోవార్లు అభ్యర్థి
మహదేవప్ప
ఆత్మహత్య

ఎన్నికకు
ఒక్కరోజు ముందే
ఉరేసుకుని మృతి



2

**పోలింగ్‌కు
పకడ్బందీ ఏర్పాట్లు**

3 వేల అదనపు బలగాలతో బందోబస్తు
పోలింగ్ కేంద్రాల్లో వెబ్‌కాన్ఫింగ్
ఫోరెన్సిక్ ల్యాబ్ అగ్నిప్రమాదంపై
సమగ్ర దర్యాప్తు
డిజిపీ శివధర్ రెడ్డి వెల్లడి



హైదరాబాద్, ఫిబ్రవరి 10: తెలంగాణలో బుధవారం మున్సిపల్ ఎన్నికలు జరుగ నున్నాయి. ఈ మేరకు రాష్ట్ర ఎన్నికల సంఘం అన్ని ఏర్పాట్లు పూర్తి చేసింది. అయితే.. నారాయణపేట్ జిల్లా మక్తల్ మున్సిపాలిటీ లో ఆరోవార్లు ఎన్నికను రాష్ట్ర ఎన్నికల సంఘం వాయిదా వేసింది. బీజేపీ అభ్యర్థి ఎరుకలి మహదేవ్ ఆత్మహత్యతో ఎన్నికను రద్దు చేస్తున్నట్లు తెలిపింది. ఎన్నికలకు ఒక్క రోజు ముందే అభ్యర్థి ఆత్మహత్య చేసుకోవడం కలకలం రేపుతోంది. ఘటనా స్థలానికి వచ్చిన పోలీసులు కేసు నమోదు చేసి దర్యాప్తు చేస్తున్నారు. ఇకపోతే ఎన్నికల సిబ్బంది తమ సరంజామాతో తమకు కేటాయించిన బూతలకు చేరుకున్నారు. 116 మున్సిపాలిటీలు, 7 కార్పొరేషన్ల పరిధిలో బుధవారం పోలింగ్ జరుగనున్నది.

మీరూ 2 లో

తెలంగాణపై కేంద్రం ఆర్థిక వివక్ష

నిధుల్లో కోత.. ఫెడరలిజంపై దాడి

- సామ్యులు మావి.. గొప్పలు మీవా?
- ప్రతిసారి మేమిచ్చాం, మేము తెచ్చాం కాదు
- అది తెలంగాణ ప్రజల సామ్యు
- తెలంగాణ కేంద్రానికి ఇచ్చేది 1.33,208 కోట్లు...
- కేంద్ర పథకాలతో కలిపి ఇచ్చేది 51 వేల కోట్లు మాత్రమే.
- వ్యవసాయ శాఖ మంత్రి తుమ్మల నాగేశ్వరరావు ఆగ్రహం

కేంద్ర ఆర్థిక విధానాల వల్ల దేశానికి అధికంగా ఆదాయం సమకూరుస్తున్న దక్షిణాది రాష్ట్రాలు అన్యాయానికి గురవుతున్నాయని, ఇది కేవలం ఆర్థిక వివక్ష కాదు, రాజకీయ ఉద్దేశంతో కూడిన వివక్ష అని తెలంగాణ రాష్ట్ర వ్యవసాయశాఖ మంత్రి తుమ్మల నాగేశ్వరరావు తీవ్రంగా విమర్శించారు. వికసిత భారత్ అనే నినాదం ఇస్తూ దేశ అభివృద్ధి గురించి గొప్పలు చెప్పకుంటున్న కేంద్ర ప్రభుత్వం, దక్షిణాది రాష్ట్రాల పట్ల ముఖ్యంగా తెలంగాణ విషయంలో స్పష్టమైన వివక్ష నిర్లక్ష్యాన్ని కొనసాగిస్తోందని అన్నారు.

2

లిబ్రెర్ట్ ఉద్యోగుల బెనిఫిట్స్ ఆపడం సరికాదు

వారికి బకాయిలు వెంటనే చెల్లించండి
సీఎం రేవంత్‌కు బండి సంజయ్ లేఖ

లిబ్రెర్ట్ ఉద్యోగులకు తక్షణమే బకాయిలు చెల్లించాలని కేంద్రమంత్రి బండి సంజయ్ డిమాండ్ చేశారు. ఈ మేరకు ముఖ్యమంత్రి ఆయన లేఖ రాశారు. "సీఎం గారూ... మీకు మానవత్వం ఉందా?" అని ప్రశ్నించారు. విశ్రాంత ఉద్యోగులకు బెనిఫిట్స్ చెల్లించకుండా మానసిక వేదనకు గురి చేయడం న్యాయమార్గానికి అనుకూలం. లిబ్రెర్ట్ అయ్యి రెండేళ్లయినా.. వారి బకాయిలను ఇంకా చెల్లించకపోవడం దుర్మార్గమని మండిపడ్డారు.



.. వివరాలు 2లో



**ఎన్నికలకు ఒకరోజు ముందు
అనూహ్య ఘటన**

మక్తల్ ఆరోవార్లు బీజేపీ అభ్యర్థి ఆత్మహత్య
ఘటనకు కాంగ్రెస్ కారణమని మండిపడ్డ బిజెపి...
పార్లమెంటులో ప్రస్తావించిన కిషన్ రెడ్డి, లక్ష్మణ్
డిజిపి ఆఫీస్ ముట్టడికి బిజెపి యత్నంతో ఉద్రిక్తత

3



ఎన్నికల్లో అధికార
దుర్వినియోగం

కాంగ్రెస్ చర్యలపై
ఈసీకి బీఆర్ఎస్
నేతల ఫిర్యాదు

.. వివరాలు 3లో

అక్రమంగా కృష్ణా నీటిని తరలిస్తున్న ఆంధ్రా

- చోడ్వం చూస్తున్న సీఎం రేవంత్ రెడ్డి
- బాబుకు గురు దక్షిణ సమర్పిస్తున్నట్లుగా ఉంది
- మాజీమంత్రి హరీష్ రావు తీవ్ర ఆరోపణలు

3



కేంద్రానికి ప్రతిపాదనలు పంపండి

సీఎస్ కె. రామకృష్ణ రావు

2



సిద్ధిపేటకే నిధులు విడుదలలో ఆంతర్యం

- హరీష్, రేవంత్ మధ్య ఉన్న బంధం ఏమిటి?
- మరోమారు విమర్శలు గుప్పించిన కవిత



3

హ్యుమన్ ట్రాఫికింగ్

- అమెరికాలో పట్టుబడ్డ ఎనిమిది మంది
- అందులో వరంగల్‌కు చెందిన సుహ్యాత్ రెడ్డి

.. వివరాలు 4లో





రిటైర్డ్ ఉద్యోగుల బెనిఫిట్స్ ఆపడం సరికాదు

వారికి బకాయిలు వెంటనే చెల్లించండి
సీఎం రేవంత్‌కు బండి సంజయ్ లేఖ

హైదరాబాద్, ఫిబ్రవరి 10 : రిటైర్డ్ ఉద్యోగులకు తక్షణమే బకాయిలు చెల్లించాలని కేంద్రమంత్రి బండి సంజయ్ డిమాండ్ చేశారు. ఈ మేరకు ముఖ్యమంత్రి రేవంత్ రెడ్డికి ఆయన లేఖ రాశారు. ‘సీఎం గారూ... మీకు మానవత్వం ఉందా?’ అని ప్రశ్నించారు. విశ్రాంత ఉద్యోగులకు బెనిఫిట్స్ చెల్లించకుండా మానసిక వేదనకు గురి చేయడం న్యాయమా అని ప్రశ్నించారు. రిటైర్డ్ అయ్యి రెండేళ్లయినా.. వారి బకాయిలను ఇంకా చెల్లించకపోవడం దుర్మార్గమని మండిపడ్డారు. రాష్ట్ర ప్రభుత్వం నిర్లక్ష్యం కారణంగా 61 మంది విశ్రాంత ఉద్యోగులు తనవు చాలించారని.. వారి చావులకు ఎవరు బాధ్యులని లేఖలో ప్రస్తావించారు. ప్రభుత్వ, విశ్రాంత ఉద్యోగులను రాష్ట్ర సర్కార్ ప్రాధాన్యం లేని కేటగిరీలుగా భావిస్తోందా అని బండి సంజయ్ నిలదీశారు. ప్రభుత్వ తీరు తెలంగాణకు మాయని మచ్చ అని విమర్శించారు. జీవితం మలి సంద్యంలో ప్రశాంతమైన జీవితాన్ని గడపాల్సిన రిటైర్డ్ ఉద్యోగులను రాష్ట్ర ప్రభుత్వమే మానసిక వేదనకు గురిచేస్తుండటం క్షమించరానిదన్నారు. ముక్త్యమొహం తెలియని వృద్ధులు కష్టాల్లో ఉంటేనే చేతనెంత సాయం చేయాలని భావించే గొప్ప మానవతా హృదయం ఉన్న తెలంగాణ సమాజం మనదని ఆయన చెప్పుకోవ్వారు. ఉద్యోగ విరమణ చేసిన వెంటనే వారికి బెనిఫిట్స్ అన్వించి చెల్లించి సగౌరవంగా సన్మానించి పంపాల్సిన బాధ్యత ప్రభుత్వానికి లేదా అని కేంద్ర మంత్రికి +5 అయ్యారు. దీనిని తక్షణమే అత్యంత ప్రాధాన్యత అవశంగా తీసుకుని వారి బకాయిలను చెల్లించాలని డిమాండ్ చేశారు. లేనిపక్షంలో పెద్దఎత్తున ఆందోళన చేపడతామని హెచ్చరించారు. ప్రభుత్వం దిగిచ్చే వరకు హైదరాబాద్ నడిబొడ్డున దీక్ష చేసేందుకు వెనకాడటమని బండి సంజయ్ స్పష్టం చేశారు.

కొండాపూర్‌లో జంగమోని కుంటకు మోక్షం

మట్టి నింపి ఆక్రమించిన భూమి స్వాధీనం

హైద్రా చర్యలతో స్థానికుల హర్షం

హైదరాబాద్, ఫిబ్రవరి 10: హైదరాబాద్ కొండాపూర్ ప్రాంతంలో ఉన్న జంగంకుంట ఆక్రమణలపై హైద్రా భారీ ఆపరేషన్ చేపట్టింది. సుమారు రూ.700 కోట్ల విలువైన ప్రభుత్వ భూమిని కాపాడుతూ.. ఆక్రమ కట్టడాలపై కఠిన చర్యలు చేపట్టింది. శేరిలింగం పల్లి మున్సిపల్ కార్పొరేషన్ - మదీనగూడ మార్గంలో జంగమోనికుంటకు సంబంధించిన 4 ఎకరాల భూమిని కట్టడారులు ఆక్రమించారు. సర్వే నెంబర్ 134 పరిధిలో ఉన్న జంగమోనికుంటను పూర్తిగా మాయం చేస్తూ.. ఆక్రమణదారులు మట్టితో నింపి చదును చేసినట్లు అధికారులు గుర్తించారు. జంగమోనికుంట చెరువును నాశనం చేసి భూమిని ప్లాట్లుగా విభజించి అమ్మకానికి సిద్ధం చేసినట్లు హైద్రా గుర్తించింది. ఈ అక్రమాలపై ఇప్పటికే రెవెన్యూ అధికారులు కట్టడారులపై కేసులు నమోదు చేశారు. హైద్రా బృందం రెవెన్యూ అధికారులతో కలిసి జంగమోనికుంట వద్ద జాయింట్ ఇన్స్పెక్షన్ నిర్వహించి, భూమి స్థితిగతులను పూర్తిగా పరిశీలించింది. ఆక్రమ కట్టడాలను పూర్తిగా అరికట్టేందుకు పోలీసుల సహకారంతో చెరువు చుట్టూ ఫెన్సింగ్ ఏర్పాటు చేసే పనులను హైద్రా సిబ్బంది ప్రారంభించింది. భవిష్యత్తులో మట్టి ఎలాంటి ఆక్రమణలు జరగకుండా పటిష్టమైన చర్యలు తీసుకుంటామని అధికారులు స్పష్టం చేశారు. ప్రభుత్వ భూములు, జల వనరులను రక్షించడమే లక్ష్యంగా హైద్రాపై ప్రజల నుంచి ప్రశంసలు అందుతున్నాయి.

పీఎంజీఎస్‌వై నిధుల మంజూరు కేంద్రానికి ప్రతిపాదనలు పంపండి

సీఎస్ కె. రామకృష్ణ రావు

హైదరాబాద్, ఫిబ్రవరి 10: ప్రధాన మంత్రి గ్రామ సడక్ యోజన నాలుగవ దశలో భాగంగా రాష్ట్రంలో రోడ్ కనెక్టివిటీ లేని 227 ఆవాసాల్లో 642 కిలోమీటర్ల మేర రోడ్ల నిర్మాణానికి నిధులు మంజూరు చేయాలనిగా కేంద్ర ప్రభుత్వానికి ప్రతిపాదనలు పంపాలని రాష్ట్ర ప్రభుత్వం నిర్ణయించింది. ఈ మేరకు బుధవారం సచివాలయంలో పీఎంజీఎస్‌వై 4వ దశ పనుల మంజూరుకై పంపే ప్రతిపాదనలపై రాష్ట్ర స్థాయి స్టాండింగ్ కమిటీ సమావేశం జరిగింది. రాష్ట్ర ప్రభుత్వ ప్రధాన కార్యదర్శి కె. రామకృష్ణ రావు అధ్యక్షతన జరిగిన ఈ సమావేశంలో రాష్ట్ర ప్రభుత్వ ప్రత్యేక ప్రధాన కార్యదర్శి వికాస్ రాజ్, ముఖ్య కార్యదర్శి ఎన్. శ్రీధర్ లతోపాటు సంబంధిత శాఖల ఉన్నతాధికారులు పాల్గొన్నారు. ఈ సందర్భంగా సి.ఎస్ రామకృష్ణ రావు మాట్లాడుతూ, పీఎంజీఎస్‌వై లో భాగంగా ఇప్పటి వరకు మూడు దశలలో రాష్ట్రానికి మంజూరైన రహదారులు, వంతెనల నిర్మాణ పనులను పూర్తి చేశామని, ఈ పథకం నాలుగవ దశ క్రింద రాష్ట్రంలో పక్కా రహదారులు లేని 227 ఆవాసాల్లో 642.23 కిలోమీటర్ల రహదారుల నిర్మాణాలకు ప్రతిపాదనలు పంపాలని అన్నారు. అయితే, వీటిలో, 34 పనులకు గాను 148 కిలోమీటర్లకు అటవీ శాఖ అనుమతులు పొందాల్సి ఉందని, ఈ మార్గాల్లో బ్రిడ్జిల నిర్మాణ పనులకు సంబంధించి మరో వారం రోజుల్లో డిజిఆర్ లను పూర్తి చేస్తామని పంచాయతీ రాజ్, గ్రామాభివృద్ధి శాఖ ముఖ్య కార్యదర్శి శ్రీధర్ తెలిపారు.

గోషామహల్‌లో నగదు పట్టివేత

హైదరాబాద్, ఫిబ్రవరి 10: గోషామహల్ పోలీస్‌స్టేషన్ పరిధిలో పోలీసులు భారీ మొత్తంలో నగదు పట్టుకున్నారు. సోమవారం సాయంత్రం గోషామహల్ గ్యాస్‌బాగ్ కాలనీలోని గోకుల్ గోల్డ్ ఎలక్ట్రిక్ ఐటమ్స్ షాప్ సమీపంలో రెండు ద్విచక్ర వాహనాలపై అనుమానాస్పదంగా సంచలతో ప్రయాణిస్తున్న ముగ్గురు వ్యక్తులను పోలీసులు అదుపులోకి తీసుకున్నారు. సాధారణ తనిఖీల్లో భాగంగా వీరిని ఆపి పరిశీలించగా.. సంచుల్లో భారీగా డబ్బు ఉన్నట్లు బయటపడింది. తనిఖీలో మూడు సంచుల్లో భారీ మొత్తంలో నగదు ఉన్నట్లు పోలీసులు గుర్తించారు. మొత్తం నగదు విలువ రూ.76,87,650గా నిర్ధారణైంది. నగదు తరలింపు తీరు అనుమానాస్పదంగా ఉండటంతో పోలీసులు వెంటనే చర్యలు చేపట్టారు. అనుమానితులను జ్యోతిరామ్, గణపతి రామ్, మహేందర్‌గా పోలీసులు గుర్తించారు. ముగ్గురినీ గోషామహల్ పోలీస్‌స్టేషన్ కు తరలించి నగదుపై విచారణ చేపట్టారు. విచారణ సమయంలో అనుమానితులు పొంతనలేని సమాధానాలు ఇవ్వడంతో పాటు నగదుకు సంబంధించిన ఎలాంటి డ్రుబీకరణ పత్రాలను సమర్పించలేక పోయారు. దీంతో నగదును పోలీసులు సీజ్ చేశారు. ఈ ఘటనపై గోషామహల్ ఇన్‌స్పెక్టర్ స్పందిస్తూ.. స్వాధీనం చేసుకున్న నగదును ఇన్‌కమ్ ట్యాక్స్ అధికారులకు అప్పగించున్నట్లు తెలిపారు. ఆక్రమ నగదు తరలింపులపై కఠిన చర్యలు ఉంటాయని ఆయన స్పష్టం చేశారు.

తెలంగాణలో నేడు మున్సిపల్ ఎన్నికలు

మొదటి పేజీ తరువాయి

ఉదయం 7 గంటల నుంచే పోలింగ్ పక్రియ ప్రారంభంకానున్నది. సాయంత్రం 5 వరకు పోలింగ్ జరగనుంది. ఈ మేరకు రాష్ట్ర ఎన్నికల సంఘం ఇప్పటికే అన్ని ఏర్పాట్లను పూర్తిచేసింది. ఈ నెల 13న ఓట్ల లెక్కింపుతో ఫలితాలు వెల్లడికానున్నాయి.. ఆ రోజే సగర, పట్టణ ప్రజాసేకం ఎవరి వైపు మొగ్గు చూపిందనే ఉతంతకు తెరపడనున్నది. జిల్లావారీగా ఏర్పాటు చేసిన పంపిటీ కేంద్రాల నుంచి బ్యాలెట్ బాక్కులు, ఎన్నికల సామగ్రిని ఆయా పోలింగ్ కేంద్రాలకు మంగళవారం తరలించారు. ఎన్నికల సిబ్బంది ఇప్పటికే తమకు కేటాయించిన కేంద్రాలకు వాహనాల్లో వెళ్లారు. ఎన్నికలు జరిగే పురపాలకల్లో పోలీసులు గట్టి భద్రత ఏర్పాటు చేశారు. అలాగే సమస్యాత్మక ప్రాంతాల్లో అవాంఛనీయ ఘటనలు జరుగకుండా భారీ భద్రత ఏర్పాటు చేశారు.బ్యాలెట్



బాక్కులు, పత్రాలను పోలీస్ భద్రత సదుమ స్టాంక్ రూమ్ల నుంచి రాష్ట్రంలోని డిజిటైజ్డ్ కేంద్రాలకు ఎన్నికల అధికారులు తరలించారు. అక్కడి నుంచి

మున్సిపల్ పోలింగ్‌కు పకడ్బందీ ఏర్పాట్లు

- మూడు వేల అదనపు బలగాలతో ఎన్నికల బందోబస్తు
- పోలింగ్ కేంద్రాల్లో 100 శాతం వెజ్‌కాస్టింగ్
- ఫోరెన్సిక్ ల్యాబ్ అగ్నిప్రమాదంపై సమగ్ర దర్యాప్తు
- డిజిపీ శివధర్ రెడ్డి వెల్లడి

హైదరాబాద్, ఫిబ్రవరి 10: తెలంగాణలో మున్సిపల్ ఎన్నికల పోలింగ్‌కు పకడ్బందీ ఏర్పాట్లు చేసినట్లు డిజిపీ శివధర్‌రెడ్డి వెల్లడించారు. హైదరాబాద్ మహానగర రాష్ట్రపట్టణం ఎన్నికల కోడ్ అమలులో ఉందని చెప్పారు. ఇతర శాఖల నుంచి మూడు వేల అదనపు బలగాలను ఎన్నికల బందోబస్తు సిద్ధం చేసినట్లు తెలిపారు. పోలింగ్ కేంద్రాల్లో 100 శాతం వెజ్‌కాస్టింగ్ ఏర్పాట్లు చేశామన్నారు. ఓటర్లు భయం లేకుండా స్వేచ్ఛగా ఓటు వేయాలని పిలుపునిచ్చారు. ఎన్నికల నేపథ్యంలో 1,183 లైసెన్స్‌డ్ ఆయుధాలు స్వాధీనం చేసుకున్నాం. 4,318 మందిని ట్రైనింగ్ చేశాం. 398 నాన్-బెయిలబుల్ వారింట్లు జారీ చేశాం. 4 రాష్ట్రాల సరిహద్దుల్లో 20 చెక్‌పోస్టులు ఏర్పాటు చేశాం. రాష్ట్రంలోని వివిధ జిల్లాల్లో 55 చెక్‌పోస్టులు ఉన్నాయి. 181 ఘయంగ్ స్వాఫ్డ్స్ సిద్ధం చేశాం. ఇప్పటివరకు రూ.3.09 కోట్లు స్వాధీనం చేసుకున్నాం. ఎన్నికల కోడ్ ఉల్లంఘనకు సంబంధించి 142 కేసులు నమోదు



చేశామని అన్నారు. మక్తల్‌లో భాజపా అభ్యర్థి మహదేవప్ప ఆత్మహత్య చేసుకున్నట్లు పోలీసులకు ఫిర్యాదు అందింది. ఈమేరకు కేసు నమోదు చేసుకుని దర్యాప్తు చేస్తున్నాం. మహదేవప్ప ఆత్మహత్య లేఖ రాయలేదని తెలిసింది. అయితే విచారణలో వివరాలు తెలుస్తాయని అన్నారు. హైదరాబాద్ ఎఫ్‌ఎస్‌ఎల్ ప్రమాదం ఎలా జరిగిందనేది విచారణ చేస్తున్నాం. ఏసీబీ కేసు 2015లో ఉన్న ఆధారాలు కోర్టుకు ఇచ్చాం. ఫోన్ ట్యాపింగ్ కేసులో కూడా అన్ని పరిశీలించి నివేదికలు ఇచ్చాం. సాంకేతిక నిపుణులతో డేటాను రిట్రీవ్ చేస్తున్నాం అని డిజిపీ తెలిపారు. తెలంగాణ రాష్ట్ర ఫోరెన్సిక్ సైన్స్ లాబొరేటరీలో జడివల సంభవించిన అగ్నిప్రమాదం రాష్ట్రవ్యాప్తంగా పెను సంచలనంగా మారింది. ఈ ప్రమాదంలో కీలకమైన కేసులకు సంబంధించిన ఆధారాలు కాలిఫోర్నియానే అనుమానాల నేపథ్యంలో, రాష్ట్ర డిజిపీ శివధర్ రెడ్డి

తెలంగాణపై కేంద్రం ఆర్థిక వివక్ష

- నిధుల్లో కోత.. ఫెడరలిజంపై దాడే...
- సామ్ములు మావి... గొప్పలు మావా..?
- ప్రతిసారి మేమిచ్చాం, మేము తెచ్చాం కాదు
- అది తెలంగాణ ప్రజల సామ్ము
- తెలంగాణ కేంద్రానికి ఇచ్చేది 1,33,208 కోట్లు...
- కేంద్ర పథకాలతో కలిపి ఇచ్చేది 51 వేల కోట్లు మాత్రమే.
- వ్యవసాయ శాఖ మంత్రి తుమ్మల నాగేశ్వరరావు ఆగ్రహం

హైదరాబాద్, ఫిబ్రవరి 10 : దేశానికి అధికంగా ఆదాయం సమకూర్చుతున్న దక్షిణాది రాష్ట్రాల పట్ల కేంద్ర ప్రభుత్వం స్పష్టమైన ఆర్థిక వివక్ష చూపుతోందని తెలంగాణ రాష్ట్ర వ్యవసాయ శాఖ మంత్రి తుమ్మల నాగేశ్వరరావు తీవ్ర విమర్శలు చేశారు. ఇది కేవలం ఆర్థిక అన్యాయం మాత్రమే కాకుండా, రాజకీయ ఉద్దేశంతో కూడిన వివక్షగా అభివర్ణించారు. ‘ఏకసిత్ భారత్’ అంటూ గొప్పలు చెప్పుకునే కేంద్ర ప్రభుత్వం, దక్షిణాది రాష్ట్రాల విషయంలో ప్రత్యేకించి తెలంగాణ పట్ల నిర్లక్ష్య భోధిని అవలంబిస్తోందని మంత్రి ఆరోపించారు. 2018-19 నుంచి 2022-23 వరకు ఐదేళ్ల కాలంలో దేశవ్యాప్తంగా కేంద్రం వసూలు చేసిన మొత్తం పన్నులు రూ.90.80 లక్షల కోట్లుయితే, అందులో దక్షిణాది రాష్ట్రాల నుంచే రూ.22.86 లక్షల కోట్లు వచ్చాయని తెలిపారు. అయినప్పటికీ, దక్షిణాది



రాష్ట్రాలకు తిరిగి ఇచ్చిన నిధులు కేవలం 16.3 శాతమేనని గణాంకాలను వెల్లడించారు. పన్నులు చెల్లించిన ప్రతి రూపాయికి తిరిగి వచ్చే నిధులను పరిశీలిస్తే కేంద్రం ద్వంద్వ వైఖరి స్పష్టంగా కనిపిస్తోందన్నారు. దక్షిణాది రాష్ట్రాలకు రూపాయికి సగటున 30 పనులు మాత్రమే ఇస్తూ, బీహార్, ఉత్తరప్రదేశ్ వంటి రాష్ట్రాలకు మాత్రం రూపాయికి రూ.4 వచ్చునని ఇస్తున్నారని విమర్శించారు. ఇది ఆర్థిక అసమతుల్యతను పెంచడమే కాకుండా, ఉత్తరఉత్తర రాష్ట్రాల మధ్య విభేదాలను రెచ్చగొట్టే ప్రమాదకర ధోరణిగా అభివర్ణించారు. 2024-25 ఆర్థిక సంవత్సరంలో తెలంగాణ నుంచి కేంద్రానికి రూ.1,33,208 కోట్ల పన్నులు చెల్లించగా, కేంద్రం నుంచి రాష్ట్రానికి పన్నుల వాటాగా రూ.27,050 కోట్లు, గ్రాంట్లుగా రూ.7,913 కోట్లు, కేంద్ర ప్రాయోజిత పథకాల రూపంలో రూ.16,762 కోట్లు మాత్రమే వచ్చాయని, మొత్తం కలిపి రూ.51,725 కోట్లేనని పార్లమెంట్ నాక్షిక్ వెల్లడైందన్నారు. పథకాల రూపంలో వచ్చే నిధులను కలిపితేనే ఈ మొత్తం పన్నోందని, స్వేచ్ఛగా వినియోగించుకునే నిధులు మరింత తక్కువగా ఉన్నాయని మంత్రి స్పష్టం చేశారు. జీఎస్

మక్తల్ ఆరోవార్డు అభ్యర్థి మహదేవప్ప ఆత్మహత్య

ఎన్నికల ఒక్కరోజు ముందే ఉరేసుకుని మృతి

మక్తల్, ఫిబ్రవరి 10: మక్తల్ మున్సిపల్ ఎన్నికల్లో ఆరో వార్డు కౌన్సిలర్‌గా పోటీ చేస్తున్న బిజెపి అభ్యర్థి ఎరుకలి మహదేవప్ప ఉరేసుకొని ఆత్మహత్య చేసుకున్నాడు. ఈ ఘటన మంగళవారం తెల్లవారు జామున నారాయణపేట జిల్లా మక్తల్‌లో జరిగింది. ఇందుకు సంబంధించి స్థానికలు తెలిపిన వివరాల మేరకు.. మక్తల్ మున్సిపాలిటీ 6వ వార్డు ఎస్టీలకు రిజర్వు కావడంతో ప్రధాన పార్టీలు ముగ్గురు సొంత అన్నదమ్ములనే రంగంలోకి దించాయి. ఇందులో భారతీయ జనతా పార్టీ నుండి మహదేవ్ (43), కాంగ్రెస్ నుంచి అతడి అన్న పోటీలో ఉండగా.. బిఆర్ఎస్ నుంచి పోటీ చేసిన వారి తమ్ముడు నామినేషన్ ఉ

పసంహరణ రోజున పోటీ నుంచి తప్పుకున్నాడు. పోటీలో ఉన్న ఇద్దరు అన్నదమ్ములు ముమ్మరంగా ప్రచారం నిర్వహించారు. అయితే, నిస్సర్ది నుంచి డబ్బు, మద్యం పంపిటీ జరుగుతుండడంతో, 6వ వార్డులోనూ పంపిటీ చేయాలని పార్టీ శ్రేణులు కోరినట్లుగా సమాచారం. తాను లక్ష రూపాయలు మాత్రమే ఖర్చు చేయగలను.. మిగతాది తన వల్ల కాదని సోమవారం పార్టీ శ్రేణులకు ఆయన తేల్చి చెప్పినట్లుగా తెలుస్తోంది. ఈ క్రమంలో ఒత్తిడికి గురైన మహదేవప్ప ఈరోజు తెల్లవారుజామున తన ఇంట్లో ఉరేసుకొని మృతి చెందాడు. మహదేవప్ప ప్రధాన రాజకీయ పార్టీకి చెందిన అభ్యర్థి కావడంతో ఆ వార్డులో ఎన్నిక వాయిదా పడింది. మహదేవ్ మృతితో కుటుంబ సభ్యులు కన్నీరుమున్నీరవుతున్నారు. ప్రత్యర్థుల

మంగళవారం ప్రతి పోలింగ్ కేంద్రానికి తరలించారు. ఎన్నికలు ప్రశాంతంగా జరిగేందుకు రాష్ట్రవ్యాప్తంగా వేల సంఖ్యలో పోలీసు బలగాలను మోహరించారు. సమస్యాత్మక, అతి సమస్యాత్మక కేంద్రాలను గుర్తించి అకడ సీసీ కెమెరాలు, వెబ్ కాస్టింగ్ సౌకర్యం కల్పించారు. ఓటర్లు ఎన్నికల సంఘం సూచించిన 12 రకాల గుర్తింపు పత్రాల్లో ఏదైనా ఒకటి వెంట తెచ్చుకోవాల్సి ఉంటుంది. 11న జరుగనున్న మున్సిపాలిటీలు, కార్పొరేషన్ల సాధారణ ఎన్నికల ఏర్పాట్లపై ఉన్నతాధికారులతో రాష్ట్ర ఎన్నికల కమిషనర్ రాణికుమదినీ ఇప్పటికే వీడియో కాన్ఫరెన్స్ ద్వారా సమీక్షించారు. పోలింగ్ పక్రియ కోసనే సిబ్బంది నియామకం, వారికి అందించిన శిక్షణపై సమీక్షించారు. ఎన్నికలు సజావుగా సాగేందుకు అప్రమత్తంగా ఉండాలని ఆదేశించారు. డిజిపి కూడా పోలీస్ అధికారులకు స్పష్టమైన ఆదేశాలు ఇచ్చారు.

స్పందించారు. ప్రమాదానికి గల కారణాలు, జరిగిన నష్టం, కేసుల విచారణ ఏ దశలో ఉందనే విషయాలపై ఆయన స్పష్టతనిచ్చారు. ఈ అగ్నిప్రమాదంలో ఎఫ్‌ఎస్‌ఎల్ లోని సర్వర్ రూమ్‌లు పూర్తిగా కాలిపోయాయని డిజిపీ వెల్లడించారు. అత్యంత విచారకరమైన విషయం ఏమిటంటే, ఈ సర్వర్‌కు ఎటువంటి బ్యాకప్ వ్యవస్థ అందుబాటులో లేదు. ‘సర్వర్ రూమ్ పూర్తిగా దగ్గమైంది. డేటా బ్యాకప్ లేకపోవడం వల్ల కొంత సమాచారం కోల్పోయే ప్రమాదం ఉంది. అయితే, ప్రస్తుతం సాంకేతిక నిపుణుల బృందం రంగంలోకి దిగి, కాలిపోయిన సర్వర్ నుండి డేటాను తిరిగి వెలికితీసే ప్రయత్నాలు చేస్తోందని ఆయన వివరించారు. ఈ క్రమాదం ఎలా జరిగిందనే కోణంలో సమగ్ర విచారణ జరుపుతున్నట్లు ఆయన తెలిపారు. ప్రమాదం జరిగిన సమయంలో కొన్ని కీలక కేసులు ఆధారాలు మాయమయ్యాయనే ప్రచారాన్ని డిజిపీ కొట్టిపారేశారు. ముఖ్యంగా 2015 నాటి ఏసీబీ కేసుల ఓటుకు నోటు వంటివి గురించి ప్రస్తావిస్తూ, ఆ కేసులకు సంబంధించిన సాక్ష్యాధారాలను తాము 2021లోనే కోర్టుకు సమర్పించామని స్పష్టం చేశారు. అందువల్ల ఇప్పుడు జరిగిన ప్రమాదానికి, అనాటి కేసుల ఆధారాలకు ఎటువంటి సంబంధం లేదని ఆయన క్లాారిటీ ఇచ్చారు. అదేవిధంగా, రాష్ట్ర రాజకీయాల్లో ప్రకంపనలు సృష్టించిన ఫోన్ ట్యాపింగ్ కేసుపై కూడా ఆయన స్పందించారు. ఈ కేసులో కావాల్సిన అన్ని అంశాలను ఇప్పటికే సేజీగాగా పరిశీలించామని, దానికి సంబంధించిన నివేదికలను ఇప్పటికే సిద్ధం చేసి ఉన్నతాధికారులకు అందజేశామని తెలిపారు.

సవరణల కారణంగా తెలంగాణకు ఏడాదికి సుమారు రూ.8 వేల కోట్ల నష్టం వాటిల్లుతోందని, అలాగే 15వ ఆర్థిక సంఘం సూచించిన రెవెన్యూ లోటు గ్రాంట్లను 16వ ఆర్థిక సంఘం పక్కన పెట్టడం వల్ల రాష్ట్ర ఆర్థిక స్వాతంత్ర్యానికి తీవ్ర దెబ్బ తగిలిందని తెలిపారు. రంగాలవారీగా, ప్రత్యేక గ్రాంట్లలో కోత వల్ల తెలంగాణకు మరో రూ.5 వేల కోట్ల వరకు నష్టం జరిగే ప్రమాదం ఉందన్నారు. ఇది కేవలం లెక్కల విషయం కాదని, కేంద్రంలోని పాలకుల రాజకీయ ఆలోచనల ఫలితమని విమర్శించారు. బలమైన రాష్ట్రాలను బలహీనపరచి, కేంద్రంపై ఆధారపడేలా చేయాలనే ఉద్దేశమే ఇందులో కనిపిస్తోందన్నారు. దక్షిణాది రాష్ట్రాల్లో బీజేపీ పార్టీ అన్నితాన్ని నిలబెట్టుకునేందుకు, అధికారంలో లేని రాష్ట్రాలకు తక్కువ నిధులు ఇవ్వడం ద్వారా రాజకీయ శిక్ష విధిస్తున్నారని ఆరోపించారు. ఫెడరల్ వ్యవస్థలో రాష్ట్రాలు భాగస్వాములే తప్ప కేంద్రం దయాదాక్షిణ్యాలపై ఆధారపడేవి కావని మంత్రి తేల్చిచెప్పారు. తెలంగాణకు జరుగుతున్న అన్యాయాన్ని రాష్ట్రం నుంచి ప్రాతినిధ్యం వహిస్తున్న బీజేపీ ఎంపీలు, కేంద్ర మంత్రులు ఏనాడూ ప్రశ్నించలేదని, ‘అన్ని తెచ్చాం, అన్ని చేశాం’ అంటూ మాట్లాడటం వారి రాజకీయ పతనానికి నాందిగా మారుతుందని వ్యాఖ్యానించారు. రాష్ట్ర ప్రభుత్వం రైతుల సందేహం కోసం రుణమాఫీ, రైతు భరోసా, పంట కొనుగోళ్లు, సాగునీటి ప్రాజెక్టులు, ఉచిత విద్యుత్ వంటి పథకాలపై భారీగా ఖర్చు చేస్తోందని, కానీ కేంద్రం నుంచి రావాల్సిన న్యాయమైన వాటా రాకపోవడం రాష్ట్ర అభివృద్ధికి అడ్డంకిగా మారుతోందన్నారు. ఇకపై రాజకీయంగా తెలంగాణను శిక్షించే బద్దెట్లు మానుకుని, ఫెడరలిజాన్ని గౌరవించి రాష్ట్రానికి న్యాయం చేయాలని కేంద్రాన్ని కోరారు. లేకపోతే ‘ఏకసిత్ భారత్’ నినాదంగానే మిగిలిపోతుందని హెచ్చరించారు.



వేధింపులతోనే మహదేవ్ ఆత్మహత్య చేసుకున్నాడని అతడి కుటుంబ సభ్యులు ఆరోపిస్తున్నారు..

అక్రమంగా కృష్ణా నీటి తరలింపు

- చోద్యం చూస్తున్న రేవంత్ రెడ్డి
- బాబుకు గురు దక్షిణ
- సమర్పిస్తున్నట్లుగా ఉంది
- మాజీమంత్రి హరీష్ రావు తీవ్ర ఆరోపణలు

హైదరాబాద్,ఫిబ్రవరి10: కృష్ణా నదీ జలాలను ఏపీ అప్పసంగా తీసుకుపోతున్నదని.. సీఎం రేవంత్ రెడ్డి మాత్రం జూబ్లీహిల్స్ ప్యాలెస్‌లో కూర్చోని చోద్యం చూస్తున్నాడని మాజీ మంత్రి, సిద్ధిపేట ఎమ్మెల్యే హరీష్ రావు ఆరోపించారు. తాను పూర్తి ఆధారాలతో మాట్లాడుతున్నానని తెలంగాణ భవన్‌లో ఏర్పాటు చేసిన మీడియా సమావేశంలో హరీష్ రావు అన్నారు. ఏపీ ఇష్టారాజ్యంగా కృష్ణా నీళ్లను తీసుకుపోతున్నది. తెలంగాణ ఇరిగేషన్ శాఖ కేఆర్‌ఎంబీకి రాసిన లేఖ ఇది. దీని ప్రకారం 664 టీఎంసీలు అంటే 80శాతం నీళ్లు ఏపీ వాడుకున్నది. ఇంతగా ఏపీ వినియోగిస్తుంటే ముఖ్యమంత్రి, నీళ్ల మంత్రి ఏం చేస్తున్నదని హరీష్ రావు ప్రశ్నించారు. 28 జనవరి నాడు తాత్కాలిక ఒప్పందం 66:34 ప్రకారం దాటి ఏపీ ఇప్పటికే 664 టీఎంసీలు వాడుకున్నదని హరీష్ రావు తెలిపారు. ఇంకా రెండు రోజుల్లో ఏపీ వినియోగం వాటా దాటుతుంది అని కేఆర్‌ఎంబీకి లేఖ రాసింది.వెంటనే బోర్డు మీటింగ్ పెట్టండి, ఏపీ నీటి దోచివీని ఆపండి అని ఈఎన్‌సీ రాసిన లేఖతో ఉంది. 28న లేఖ రాసిండు, 31న ఈఎన్‌సీ రిటైర్



అయ్యారు. ఈఎన్‌సీ రిటైర్ అయిన తర్వాత వారం రోజుల దాకా పోస్టు నింపలేదు.లెక్కకు మించి నీళ్లు తీసుకుపోతుంటే మనకు ఈఎన్‌సీ పోస్టు నింపలేదు.వారం రోజుల తర్వాత మీడియా ప్రశ్నిస్తే పోస్టు నింపింది.బోర్డు మెంబర్ ఆయన. ఖాళీ పోస్టు ఎందుకు పెట్టారు.వాటా కుదరలేదా..? మాట కుదరలేదా.. ? వారం రోజులు ఎందుకు ఖాళీగా ఉంచారు.. రాష్ట్ర ప్రయోజనాలు ఈ ప్రభుత్వానికి పట్టదా.. ? అని హరీష్ రావు ప్రశ్నించారు. రేవంత్‌కు గురువు గారు ఉన్నరని భయం. శ్రీశైలం, నాగార్జున సాగర్ నుంచి నీళ్లు తరలించుకుపోతుంటే ఈ ప్రభుత్వం కండ్లు మూసుకు ప్రవర్తిస్తున్నదని మండిపడ్డారు. వేసవి వస్తున్నది, తెలంగాణకు నీటి అవసరాలు ఉన్నాయి. పంటలకు,

పారిశ్రామిక అవసరాలు ఉన్నాయన్నారు. తెలంగాణ అమృతరాలు పట్టించుకునే బాధ్యత ఈ ప్రభుత్వానికి లేదా..? తాత్కాలికంగా అయినా మనం 34శాతం వినియోగించుకోవాలి కానీ వినియోగించుకున్నది 20 శాతం వాటా. మన రాష్ట్రానికి 174 టీఎంసీలు వాడుకునేది ఉన్నది. అయినా వినియోగించుకోరు. ఈ రోజుకు కూడా ఏపీ 1.5 టీఎంసీల నీళ్లు తీసుకుపోతున్నది. మన పంటలు ఏం కావాలి. మహబూబ్ నగర్, నల్లగొండ, రంగారెడ్డి జిల్లాల్లో పంటల పరిస్థితి ఏం కావాలి. సర్కారు నడుపుతున్నరా..? సర్కార్ నడుపుతున్నరా..? అని ధ్వజమెత్తారు. అడగాల్సిన రేవంత్ రెడ్డి అడగడు, హక్కులు కాపాడాల్సిన కేఆర్‌ఎంబీ ఏపీని ప్రశ్నించడు. బీజేపీ ప్రభుత్వం చేతిలో కేఆర్‌ఎంబీ ఉన్నది. రాష్ట్రంలో ఉన్న ఇద్దరు కేంద్ర మంత్రులు కిషన్ రెడ్డి, బండి సంజయ్ కేసీఆర్ మీద పడి ఏడ్చడం తప్పిదే..నీళ్ల విషయంలో తెలంగాణకు జరుగుతున్న అన్యాయం గురించి ఎందుకు మాట్లాడరు..? కేఆర్‌ఎంబీని ఎందుకు నిలదీయ-రన్నారు. అడ్డగోలుగా ఏపీకి నీళ్లు తరలిస్తూ తెలంగాణ రైతుల నోళ్లు కొడుతున్నరు. బీజేపీ, కాంగ్రెస్ మధ్య ఉన్న బంధం ఏమిటి..? రేవంత్, కిషన్ రెడ్డి కలిసి తెలంగాణ గొంతు పిసుకుతారా..? చంద్రబాబు, రేవంత్ మధ్య ఫెవికాల్ బంధం ఉండొచ్చు కానీ రాష్ట్ర హక్కులను అంధ్రాకు ఎందుకు రాసిస్తున్నరని ప్రశ్నించిన హరీష్ రావు. బీజేపీ, కాంగ్రెస్ ఉద్దేశ్యపూర్వక నిర్లక్ష్యాన్ని తీవ్రంగా ఖండిస్తున్నామన్నారు. తక్షణమే స్పందించి ఏపీ నీళ్ల తరలింపును అడ్డుకోవాలని, క్వారీ పార్శ్వర్థ విధానంలో పైనున్న శ్రీశైలంలో నీటిని ఆపి పెట్టాలని డిమాండ్ చేస్తున్నామన్నారు.

మహదేవప్ప మృతికి రేవంత్‌దే బాధ్యత

- రేవంత్ రెండేళ్లుగా ఏమీ చేయకుండా తనపై విమర్శలూ
- మండిపడ్డ కేంద్రమంత్రి కిషన్ రెడ్డి

న్యూఢిల్లీ,ఫిబ్రవరి10(ఆర్ఎన్ఎ): మక్తల్ బీజేపీ అభ్యర్థి మహదేవప్ప మృతికి సీఎం రేవంత్ బాధ్యత వహించాలని కేంద్ర మంత్రి కిషన్ రెడ్డి అన్నారు. ఎన్నికల సంఘం విచారణ జరిపి చర్యలు తీసుకోవాలని కిషన్ రెడ్డి కోరారు. అతను అర్ధాంతరంగా ఎందుకు ఆత్మహత్య చేసుకున్నాడన్న దానిపై అనుమానాలు ఉన్నాయని అన్నారు. ఈ మేరకు ముఖ్యమంత్రి రేవంత్ రెడ్డిపై కేంద్ర మంత్రి కిషన్ రెడ్డి తీవ్రస్థాయిలో విమర్శలు గుప్పించారు. మంగళవారం మీడియాతో మాట్లాడుతూ.. మున్సిపల్ ఎన్నికల్లో బీజేపీ గెలుపు భాయమని కిషన్ రెడ్డి ధీమా వ్యక్తం చేశారు. తలాతోకా లేకుండా రేవంత్ మాట్లాడుతున్నారని మండిపడ్డారు. ముఖ్యమంత్రి స్థానంలో ఉంటూ రెండేళ్లుగా మాటలతో కాలయాపన చేశారని.. ఏం చేస్తారో చేతల్లో చూపించాలన్నారు. ఇచ్చిన మాటపై నిలబడే శక్తి లేకపోతే రాజీనామా చేయాలని ఆయన డిమాండ్ చేశారు. ఇకపోతే తన పేరును మార్చి



పిలుస్తున్నారని ఫైర్ అయ్యారు. 'మీరు రేవంత్ ఖాన్ అని మార్చుకోండి.. మాకు అభ్యంతరం లేదు. కానీ.. మా తల్లి పెట్టిన పేరు మార్చడానికి మీరెవరు? మాపై వ్యక్తిగత విమర్శలు సరికాదు. మీకు దెయ్యాలు.. దేవతల్లా

కనపడవచ్చు. మజ్జీన్‌తో మీరు కాపురం చేసినిన్నాళ్ళూ.. మేం నిప్పులు పోస్తాం' అని కిషన్ రెడ్డి వ్యాఖ్యానించారు. తెలంగాణలో అన్ని స్థానాల్లో ఎంపెం ఎందుకు పోటీ చేయలేదని కేంద్ర మంత్రి ప్రశ్నించారు. తాను ఎవ్వరికీ దత్తపుత్రుడ్ని కాదని ఈ సందర్భంగా కిషన్‌రెడ్డి స్పష్టం చేశారు. మాజీ సీఎం కేసీఆర్, ప్రస్తుత సీఎం రేవంత్‌రెడ్డి మధ్య ఏవైనా విభేదాలుంటే వారే తేల్చుకోవాలని, తనను మధ్యలో లాగడం ఎందుకని ప్రశ్నించారు. తన గురించి తప్పుగా మాట్లాడటం సరికాదన్నారు. కేసీఆర్‌ను అరెస్ట్ చేయకుండా కిషన్ రెడ్డి పేరు మార్చునైనా అంటున్నారని కేంద్ర మంత్రి మండిపడ్డారు. కేసీఆర్‌ను అరెస్ట్ చేస్తే కేంద్ర ప్రభుత్వం అడ్డురాకుండా చూసే బాధ్యత తనదని స్పష్టం చేశారు. సోనియా గాంధీ, రాహుల్, ప్రియాంక గాంధీ.. ఒక్క రోజూ కేసీఆర్‌కు వ్యతిరేకంగా మాట్లాడలేదని విమర్శించారు. తామెప్పుడూ బీఆర్‌ఎస్‌తో కలవలేదని తేల్చిచెప్పారు. గతంలో కాంగ్రెస్, బీఆర్‌ఎస్ పార్టీలు.. అసెంబ్లీ, పార్లమెంట్ ఎన్నికల్లో కలిసి పోటీ చేశాయని గుర్తుచేశారు. ఇప్పుడేమీ చేయలేక తనపై ఆడి తీసుకుంటున్నారని మండిపడ్డారు. కేసీఆర్‌పై చర్యలు తీసుకోవాల్సిన బాధ్యత రేవంత్ రెడ్డిదా? కిషన్ రెడ్డిదా..? అనేది తెలంగాణ సమాజం ఆలోచించాలన్నారు.

మహదేవప్ప మృతి అత్యంత బాధాకరం

మంత్రి బెదిరింపులే కారణమన్న రామచంద్ర రావు
హైదరాబాద్, ఫిబ్రవరి 10: మక్తల్‌లో భాజపా అభ్యర్థి మహదేవప్ప ఆత్మహత్య ఘటన తీవ్రంగా కలచివేసిందని బీజేపి పార్టీ రాష్ట్ర అధ్యక్షుడు రామచంద్రరావు అన్నారు. ఇది అత్యంత బాధాకరమని.. ఆయన కుటుంబానికి ప్రగాఢ సానుభూతి తెలియజేస్తున్నట్లు పేర్కొన్నారు. మహదేవప్ప ఆత్మహత్యకు కాంగ్రెస్ అహంకారపూరిత రాజకీయాలు, మాఫియా బెదిరింపులే కారణంగా తెలుస్తోందన్నారు. స్థానిక మంత్రి శ్రీహరి, ఆయన అనుచరుల వేధింపులు తట్టుకోలేకే భాజపా అభ్యర్థి బలవన్మరణానికి పాల్పడినట్లు ఆరోపణలు ఉన్నాయని చెప్పారు. అధికార మత్తులో కాంగ్రెస్ పార్టీ ప్రజాస్వామ్యాన్ని కాలరాస్తోంది. అహంకారపూరిత రాజకీయ నాయకుడి వేధింపులకు నిండు ప్రాణం బలింది. ఈ ఘటనకు కారణమైన మంత్రి శ్రీహరిని తక్షణమే అరెస్ట్ చేయాలి. ఆయన్ను మంత్రివర్గం నుంచి తొలగించాలి. ఈ ఘటనపై ప్రభుత్వం నిష్పక్షపాత విచారణ జరపాలి. లేనివక్షంలో భాజపా కార్యకర్తల ఆగ్రహ జ్వాలలకు గురికాక తప్పదు. దోషులు ఎంతటి వారైనా వదిలిపెట్టకూడదు. మహదేవప్ప కుటుంబానికి న్యాయం జరిగే వరకు భాజపా పోరాటం చేస్తుంది' అని రామచంద్రరావు అన్నారు.



ఎన్నికలు జరిగే ప్రాంతాల్లో స్కూళ్లకు సెలవులు

రెండోజుల సెలవులకు తోడు కలసి వచ్చిన శని,ఆదివారాలు
హైదరాబాద్, ఫిబ్రవరి 10: రాష్ట్రంలోని ప్రభుత్వ, ప్రైవేటు స్కూళ్లలో చదివే విద్యార్థులకు వరుస సెలవులు వచ్చాయి. ఎందుకంటే ఈ వారంలో వరుసగా నాలుగు రోజుల పాటు స్కూల్‌లకు సెలవులు ఉండే అవకాశం ఉంది. ఈ సెలవులు రాష్ట్రవ్యాప్తంగా కాకుండా కేవలం కొన్ని జిల్లాల్లో మాత్రమే ఉండనున్నాయి. ఎందుకంటే రాష్ట్రంలో ఫిబ్రవరి 11న మున్సిపల్ ఎన్నికలు జరగనున్నాయి. ఈ నేపథ్యంలో ఆరోజు ఎన్నికల పక్రియలకు ఎలాంటి ఆటంకం కలగకుండా ఉండేందుకు రాష్ట్రంలో ఎన్నికలు జరిగే ప్రాంతాల్లో స్కూల్‌లకు సెలవులు ప్రకటించారు. దీంతో ఈనీ అధికారులు ఫిబ్రవరి 11న ఆయా ప్రాంతాల్లోని స్కూళ్లకు సెలవులు ప్రకటిస్తూ ఉత్తర్వులు జారీ చేశారు. ఫిబ్రవరి 11న పోలింగ్ ముగిసిన ఒక రోజు తర్వాత రాష్ట్రంలో మున్సిపల్ ఎన్నికల ఓట్ల లెక్కింపు పక్రియ జరగనుంది. ఓట్ల లెక్కింపు పక్రియ అనేది పోలింగ్ జరిగిన ప్రాంతాల పరిధిలోని గవర్నమెంట్, ప్రైవేట్ స్కూల్‌లో నిర్వహిస్తారు. ఈ నేపథ్యంలో కౌంటింగ్ నిర్వహించే స్కూల్‌లకు ఆరోజు అధికారులు సెలవులు ప్రకటించనున్నారు. ఈ పక్రియ ముగిసిన మరుసటి రోజు అంటే ఫిబ్రవరి 14న రెండో శనివారం, ఫిబ్రవరి 15న ఆదివారం ఎలాగో హోదా కావడంతో వరుసగా రెండోజుల పాటు రాష్ట్ర వ్యాప్తంగా స్కూల్‌లకు సెలవులు ఉండనున్నాయి. ఎన్నికలు జరిగే ప్రాంతాల్లోని ప్రభుత్వ, ప్రైవేట్ పాఠశాలల విద్యార్థులకు ఈ వారంలో నాలుగు రోజులు పాటు సెలవులు దొరకనున్నాయి.

ఎన్నికల ప్రాంతాల్లో నేడు సెలవు

ఓటు హక్కు వినియోగించుకునే వెసులుబాటు
ఫ్యాక్టరీలు, షాపులు, పరిశ్రమలకు వర్తింపు
హైదరాబాద్, ఫిబ్రవరి 10: తెలంగాణలో మున్సిపల్ ఎన్నికల పోలింగ్ నేపథ్యంలో ప్రభుత్వం కీలక నిర్ణయం తీసుకుంది. బుధవారం పోలింగ్ రోజును సెలవుగా ప్రకటించింది. ఎన్నికలు జరిగే మున్సిపాలిటీలు, మున్సిపల్ కార్పొరేషన్ల పరిధిలోని ఫ్యాక్టరీలు, షాపులు, పరిశ్రమలకు సెలవు వర్తింపనుంది. అంతేకాకుండా, మున్సిపాలిటీల పరిధిలో పనిచేసే ఉద్యోగులు, కార్మికులకు ఈ సెలవు వర్తింపనుంది. ఈ మేరకు మంగళవారం రాష్ట్ర ప్రభుత్వం ఉత్తర్వులు జారీ చేసింది. ఓటు హక్కు వినియోగించుకునేందుకు అవకాశం కల్పిస్తూ ప్రభుత్వం నిర్ణయం తీసుకుంది. ఎన్నికలు జరిగే మున్సిపాలిటీలు, కార్పొరేషన్ల పరిధిలో మాత్రమే ఈ సెలవు వర్తింపనుంది. తెలంగాణ వ్యాప్తంగా ఒకే విధతలో మున్సిపల్ ఎన్నికలు జరుగనున్నాయి. రాష్ట్రంలోని 116 మున్సిపాలిటీలు, 7 కార్పొరేషన్లు పోలింగ్ జరుగనుంది. మొత్తం 12,930 మంది అభ్యర్థులు బరిలో ఉన్నారు. ఎన్నికల కోసం 8,203 పోలింగ్ కేంద్రాలు, 16,301 బాలెట్ బాక్సులను ఎన్నికల సంఘం నిర్మించి చేసింది. రేపు (ఫిబ్రవరి 11) ఉదయం 7 గంటల నుంచి సాయంత్రం 5 గంటల వరకు పోలింగ్ జరగనుంది. ఫిబ్రవరి 13న ఫలితాలను ప్రకటించనున్నారు. పోలింగ్ కోసం ఎన్నికల కమిషన్ అన్ని ఏర్పాట్లు పూర్తి చేసింది. పోలింగ్ సమయంలో మధ్యం షాపులు మూసేయడంతో పాటు, కట్టుదిట్టమైన భద్రతా చర్యలు తీసుకోనున్నారు. ఓటర్లు తమ ఓటు హక్కును వినియోగించుకోవాలని అధికారులు కోరుతున్నారు.

నేటినుంచి ఆర్ఆర్బి పరీక్షలు

విజయవాడ, ఫిబ్రవరి 10: దేశ వ్యాప్తంగా ఉన్న రైల్వే రీజియన్లలో ఆర్ఆర్బీ సెక్షన్ కంట్రోలర్ పరీక్ష బుధవారం నుంచి ప్రారంభంకానుంది. ఇందుకు సంబంధించి మాక్ టెస్టులను రైల్వే రిక్రూట్‌మెంట్ బోర్డు తాజాగా అందుబాటులోకి తీసుకువచ్చింది. ఈ పరీక్షకు దరఖాస్తు చేసుకున్న అభ్యర్థులు డైరెక్ట్ లింక్ ద్వారా ఉచిత మాక్ టెస్టులు రాయవచ్చు. అభ్యర్థులు ఆన్‌లైన్ ద్వారా ఎలాంటి పాస్‌వర్డ్ లేకుండా ఈ ఉచిత మాక్ టెస్టును ఉపయోగించుకోవచ్చు. 11, 12 తేదీల్లో ఆన్‌లైన్ విధానంలో ఆర్ఆర్బీ సెక్షన్ కంట్రోలర్ పరీక్షలు జరగనున్నాయి. ఈ మేరకు అడ్మిట్ కార్డులను సైతం ఇప్పటికే బోర్డు వెబ్‌సైట్‌లో అందుపరిచింది. కాగా భారత ప్రభుత్వ రైల్వే మంత్రిత్వ శాఖ, రైల్వే రిక్రూట్‌మెంట్ బోర్డు దేశ వ్యాప్తంగా గల అన్ని రైల్వే జోన్లలో మొత్తం 368 పోస్టులతో సెక్షన్ కంట్రోలర్ పోస్టుల భర్తీకి ఈ నియామక పక్రియ చేపట్టింది. డిగ్రీతో ఈ నియామకాలను భర్తీ చేయనుంది. రామన్ యూనివర్సిటీ ఎంట్రిన్స్ టెస్ట్ (సీయూఈటి యూజీ 2026) పరీక్షకు సంబంధించి దరఖాస్తుల సవరణకు ఫిబ్రవరి 11 వరకు అవకాశం ఇచ్చింది. దరఖాస్తుల్లో తప్పుల సవరణకు రేపటితో గడువు ముగియనుంది. ఇక సీయూఈటి యూజీ ప్రవేశ పరీక్ష మే 11 నుంచి 31 మధ్య ఆన్‌లైన్ విధానంలో దేశ వ్యాప్తంగా వలు పరీక్ష కేంద్రాల్లో జరగనుంది. ఈ పరీక్ష ద్వారా కేంద్రీయ విశ్వవిద్యాలయాలు, ఇతర విద్యాసంస్థల్లో 2026-27 విద్యాసంవత్సరానికి పలు యూజీ కోర్సుల్లో ప్రవేశాలు కల్పిస్తారు. మొత్తం 13 భాషల్లో 37 స్టబెక్సులకు ఈ పరీక్ష జరనుంది.



సిద్ధిపేటకే నిధులు విడుదలలో ఆంతర్యం

- హరీష్, రేవంత్ మధ్య ఉన్న బంధం ఏమిటో
- మరోమారు విమర్శలు గుప్పించిన కవిత

హైదరాబాద్,ఫిబ్రవరి10:

కేవలం సిద్ధిపేటకే నిధులు విడుదలలో ఆంతర్యం ఏమిటని, హరీష్ రావు, సిఎం రేవంత్ మధ్య ఉన్న బంధం ఏమిటో చెప్పాలని తెలంగాణ జాగృతి అధ్యక్షురాలు కల్వకుంట్ల కవిత అన్నారు. మున్సిపల్ బాతుల వర్గం ఆగిపోవడం సంతోషంగా ఉందని కల్వకుంట్ల కవిత అన్నారు. మున్సిపల్ ఎన్నికల ప్రచారం చూశాక.. పార్టీ గుర్తులు లేకుండా ఎన్నికలు జరిగితే బాగుండేదని కవిత అభిప్రాయపడ్డారు. ముఖ్యమంత్రి సొంత జిల్లాలో మంబినీరు, పారిశుధ్యం లోపిస్తోందని, ఈ అంశాలపై ఎన్నికల ప్రచారంలో చర్చ జరగలేదని ఆమె వ్యాఖ్యానించారు. మున్సిపల్ ఎన్నికల్లో మంచి వ్యక్తులను ఎన్నుకోవాలని ప్రజలకు సూచించారు. కేవలం సిద్ధిపేట మున్సిపాలిటీకి మాత్రమే నిధులు మంజూరు అయ్యాయని.. హరీష్ రావు, ముఖ్యమంత్రికి మధ్య ఏముందో అర్థం చేసుకోవాలని కవిత అన్నారు. రాష్ట్ర ప్రభుత్వం సంపద సృష్టించకుండా.. ఆస్తులను అమ్ముతోందని ఆగ్రహం వ్యక్తం చేశారు. రాబోయే బడ్జెట్‌లో అన్ని వర్గాలకూ న్యాయం చేయాలని డిమాండ్ చేశారు. 50 శాతం మంది రైతులకు ఇంకా రుణమాఫీ చేయలేదని వెల్లడించారు. రుణమాఫీపై చర్చకు తాము సిద్ధమని.. సచివాలయాలనికి రమ్మంటారా.. ముఖ్యమంత్రి సొంత జిల్లాకు రమ్మంటారా అంటూ ప్రశ్నించారు. ముఖ్యమంత్రి ఇప్పటికైనా నిజాలు చెప్పాలన్నారు. ఆర్థిక మంత్రి భట్టి విక్రమార్కుకు జాగృతి తరపున వినతి పత్రం అందిస్తామని కవిత తెలిపారు. లేబర్ కోడికు వ్యతిరేకంగా 12వ తేదీన బండ్లకు జాగృతి మద్దతు ఇస్తోందని వెల్లడించారు. ఈ క్రమంలోనే ఎంపెం పార్టీ పొద్దు తిరుగుడు పువ్వులా.. ఎవరు అధికారంలో ఉంటే వారి వెంట ఉంటుందని సెటైర్లు వేశారు. తెలంగాణ ఉద్యమ సమయంలో రాయల తెలంగాణకు ఒపైసే బ్రదర్స్ మద్దతు ఇచ్చారని, రేవంత్ రెడ్డి ఆర్ఎన్‌ఎస్ మనిషి అన్న ఒపైసే.. జూబ్లీహిల్స్ ఎన్నికల్లో కాంగ్రెస్‌కు సపోర్ట్ చేశారని కవిత విమర్శించారు.

ఎన్నికలకు ఒకరోజు ముందు అనూహ్య ఘటన

- మక్తల్ ఆరోవార్డు బజెపి అభ్యర్థి మహదేవప్ప ఆత్మహత్య
- ఘటనకు కాంగ్రెస్ కారణమని మండిపడ్డ బజెపి...
- పార్లమెంటులో ప్రస్తావించిన కిషన్ రెడ్డి, లక్ష్మణ్
- డిజిపి ఆఫీస్ ముట్టడికి బజెపి శ్రేణుల యత్నంతో ఉద్రిక్తత

హైదరాబాద్, ఫిబ్రవరి 10:

ఎన్నికల ప్రచారం ప్రశాంతంగా ముగిసి..ఎన్నికలకు ఒకరోజు ముందు అనూహ్య ఘటన చోటుచేసుకుంది. నారాయణపేట జిల్లా మక్తల్ ఆరోవార్డు నుంచి పోటీ చేస్తున్నఎరుకలి మహదేవప్ప ఆత్మహత్య సంపదం కలిగింది. ఇందుకు నిరసనగా బిజెపి భగ్గుమంది. ప్రత్యర్థుల వేధింపుల వల్లనే మహదేవప్ప ఆత్మహత్యకు పాల్పడ్డారని ఆరోపించింది. సిఎం రేవంత్ రెడ్డి ప్రోద్బలంతో కాంగ్రెస్ కిద్దావేలకు, బెదరింపులకు పాల్పడిందని ఆరోపిస్తూ...నిరసనగా హైదరాబాద్ డిజిపి కార్యాలయ ముట్టడికి బీజేపి పిలుపునిచ్చింది. దీంతో లక్ష్మీకృష్ణా లోని డిజిపి కార్యాలయం ముందు భారీగా పోలీసులు భారీగా మోహరించారు. ఇకపోతే లోక్‌సభలో కిషన్ రెడ్డి, రాజ్యసభలో డాక్టర్ లక్ష్మణ్ ఈ అంశాన్ని లేవనెత్తారు. సిఎం రేవంత్ రెడ్డి బెదరింపులకు పాల్పడుతున్నారని, ప్రత్యర్థులు భయంతో వజీకేలా చేస్తున్నారని రాజ్యసభలో లక్ష్మణ్ ఆరోపించారు. రాష్ట్రంలో పరిస్థితులు దారుణంగా ఉన్నాయని లోక్‌సభలో కిషన్ రెడ్డి ఆరోపించారు. ఇక హైదరాబాద్‌లో డిజిపి ఆఫీస్ ముందు బిజెపి ఆందోళనకు దిగింది. మహదేవప్ప మృతితో బిజెపి శ్రేణులు భారీగా తరలివచ్చి డిజిపి ఆఫీస్ దగ్గర ఉద్రిక్తత నెలకొంది. బీజేపి డిజిపి ఆఫీస్ ముట్టడికి యత్నించింది. దీంతో లక్ష్మీకృష్ణా లోని డిజిపి ఆఫీస్ దగ్గరకు బీజేపి కార్యకర్తలు భారీగా తరలివచ్చారు. డిజిపి కార్యాలయంలోకి చొచ్చుకుని వజ్రేందుకు యత్నించారు. బారికేడ్లు దూకేందుకు యత్నించారు.దీంతో పోలీసులు వారిని అడ్డుకున్నారు. పలువురు బీజేపి కార్యకర్తలను అదుపులోకి తీసుకుని వాహనాల్లో తరలించారు. పలవురిని అరెస్ట్ చేశారు. హాస్టల్‌లో మున్సిపల్ ఎన్నికలు ఫిబ్రవరి 11న జరగనుండగా.. మక్తల్ మున్సిపాలిటీలో 6 వార్డ్ బీజేపి అభ్యర్థి ఎరుకలి మహదేవప్ప ఉరి వేసుకొని ఆత్మహత్య చేసుకున్నాడు.. మహదేవప్ప మృతితో కుటుంబ సభ్యులు కన్నీరుముగ్గురువుతున్నారు. ప్రత్యర్థుల వేధింపులతోనే మహదేవప్ప ఆత్మహత్య చేసుకున్నాడని అతడి కుటుంబ సభ్యులు ఆరోపిస్తున్నారు. ఎన్నికలకు ఒక్క రోజు ముందే అభ్యర్థి ఆత్మహత్య చేసుకోవడం కలకలం రేపుతోంది. ఘటనా స్థలానికి వచ్చిన పోలీసులు కేసు నమోదు చేసి దర్యాప్తు చేస్తున్నారు. ఈ కేసుపై దర్యాప్తు జరుగుతోందని డిజిపి శివధర్ రెడ్డి చెప్పారు.



మహదేవప్ప ఆత్మహత్యపై విచారణ చేయాలి

మాఫియా రాజకీయాలతోనే ఆత్మహత్య
కుటుంబ సభ్యులకు బజెపి నేతల పరామర్శ
మక్తల్,ఫిబ్రవరి10: తెలంగాణలో మున్సిపల్ ఎన్నికల వేళ నారాయణపేట జిల్లా మక్తల్ మున్సిపాలిటీలో భారతీయ జనతా పార్టీ 6వ వార్డు కౌన్సిలర్ అభ్యర్థి, గిరిజన బిడ్డ ఎరుకలి మహదేవప్ప ఆత్మహత్య చేసుకోవడం తీవ్ర కలకలంగా మారింది. మాఫియా రాజకీయాలు, అహంకార ధోరణి తట్టుకోలేకే మహదేవప్ప ఆత్మహత్య చేసుకున్నట్లు తెలుస్తోంది. ఈ ఆత్మహత్యపై బీజేపీ రాష్ట్ర అధ్యక్షుడు ఎన్.రాంచందర్ రావు స్పందించారు. మహదేవప్ప ఆత్మహత్య చేసుకోవడం తనను తీవ్రంగా కలచి వేసిందన్నారు. ఇది అత్యంత బాధాకరమైన ఘటన అని, మహదేవప్ప కుటుంబానికి ప్రగాఢ సానుభూతి తెలియజేశారు. ఈ మేరకు ఆయన కుటుంబ సభ్యులను పరామర్శించారు. ఎంపి డిజి ఆరుణతో కలిసి వారిని పరామర్శించి ధైర్యం చెప్పారు. ఈ ఘటనపై దర్యాప్తు చేయించాలన్నారు. ఆత్మహత్యకు వేధింపులే కారణమని అన్నారు. ఇదిలావుంటే మహదేవప్పది ఆత్మహత్య కాదు కాంగ్రెస్ చేసిన హత్య అని ఎంపి డిజి ఆరుణ మండిపడ్డారు. 'ఓటమి భయంతోనే బెదిరింపులు, అరాచకాలకు పాల్పడుతున్నారు. కాంగ్రెస్ పార్టీని రాళ్లతో కొట్టే పరిస్థితి రాబోతోంది. మా సహనాన్ని పిరికితనంగా భావిస్తారా?. ఎన్నికల తరువాత కాంగ్రెస్‌పై యుద్ధం చేయ-బోతున్నాం. బీఆర్‌ఎస్ అరాచకాలకు ఎదుర్కొడి పోరాడిన చరిత్ర బీజేపీ కార్యకర్తలదన్నారు. కాంగ్రెస్ ప్రభుత్వాన్ని భూస్థాపితం చేసే రోజులోచ్చాయి. మహదేవప్ప ఆత్మహత్యకు కారకులైన కాంగ్రెస్ నేతలను వెంటనే అరెస్ట్ చేయాలి. నిష్పాక్షికంగా విచారణ జరిపి దోషులను కఠినంగా శిక్షించాలని ఆమె డిమాండ్ చేశారు.



సంపాదకీయం

ఎన్నికలంటే..
డబ్బున్నోళ్ళ దండా!

ఎన్నికల్లో ప్రలోభాల పర్యంతో తెలంగాణ పల్లెల నుంచి పట్టణాల దాకా మత్తులో జోగుతున్నాయి. మొన్నటి కి మొన్న పంచాయితీ పోరు ముగిసింది. ఇప్పుడు పట్టణపోరు జరుగుతోంది. డబ్బున్న అభ్యర్థులదే హవా. డబ్బులు లేని అభ్యర్థులను ప్రజలు చూసేచూడనట్లుగా ఉంటున్నారు. అతను ఎందుకు ఖర్చు పెడుతున్నాడో అర్థం చేసుకోవడం లేదు. ఎందుకు ప్రలోభ పెడుతున్నాడో గ్రహించడం లేదు. ఇప్పుడు పెట్టిన డబ్బు రేపు ప్రతి చిన్న పనికి ముకుప్పిండి వసూలు చేస్తాడని గుర్తించడం లేదు. ఎన్నికలు వచ్చాయంటే రాజకీయ నాయకులకన్నా ప్రజలకు ఎక్కువ సంతోషంగా ఉంది. పండగ చేసుకుంటున్నారు. ఇంట్లో పంటవార్లులు అంతంత మాత్రమే. రోజుకు ఎవరో ఒకరు రావడం సాయంత్రానికి దావతి ఇవ్వడం పరిపాటిగా మారింది. తెలంగాణ మున్సిపల్ ఎన్నికల్లో గత వారం రోజులుగా ఇదే తంతు సాగింది. చివరకు బుధవారం ఎన్నికలు ఉండగా నాయంత్రం కూడా దావతలకు టైమ్ కేటాయించారు. తాగుడు అలవాటు ఉన్నవారికి తాగినంత.. తిండి అలవాటున్న వారికి తిన్నంత అన్న లెక్కన సాగడం ప్రజాస్వామ్య పరిహాసాని కి ఎన్నికలు పరాకాష్ఠగా నిలుస్తున్నాయి. సోమవారం సాయంత్రం మున్సిపల్ ఎన్నికల ప్రచారానికి తెర పడింది. ప్రలోభాలకు తెర లేచింది. మద్యం, మాంసంతో పాటు ఇతరత్రా కాసుకల పంపిణీ ప్రారంభమైంది.

పది రోజుల పాటు హోరాహోరీగా సాగిన ప్రచార పర్యం సోమవారం సాయంత్రం ఐదు గంటలతో ముగిసింది. ఆ వెంటనే కొందరు అభ్యర్థులు ఓటర్లపై తాయిలాలు వెదజల్లడం ప్రారంభించారు. కొన్నిచోట్ల ఓ పార్టీ నేతలు ఇంటింటికీ చికెన్ పొట్లాలు పంపించారు. మరో అభ్యర్థి తన వార్డు పరిధిలోని ఓటర్లకు హారతి ప్లకం పంపిణీ చేసారు. నామినేషన్ల పర్యం ముగిసిన వెంటనే ప్రధాన పార్టీలు రంగంలోకి దిగాయి. దాదాపు పది రోజుల పాటు ప్రచారంతో హోరెత్తించాయి. బీఆర్ఎస్, కాంగ్రెస్, బీజేపీ నేతలు ఇంటింటికీ తిరుగుతూ ఓట్లు అభ్యర్థించారు. పట్టణాల్లో గెలుపే లక్ష్యంగా ప్రచారం చేశారు. పండల మందిని వెంటేసుకుని గట్టిగట్టి చుట్టేశారు. పార్టీల నేతలు వార్డుల వారిగా భాష్యతలు పంచుకుని ఇంటింటికీ తిరిగారు. ప్రచార పర్యం ముగియడంతో అన్ని పార్టీల నేతలు ప్రలోభాలకు తెర లేపారు. ఉదయమే పోలింగ్ కు సమయం దగ్గర పడడంతో విచ్చలవిడిగా తాయిలాలు వెదజల్లాయి. చికెన్ పద్దు అన్నవారికి అరకిలో మటన్ సు పంపించారు. గత రెండ్రోజులుగా మద్యం సీసాలు, కూల్డ్రింక్లు సరఫరా చేశారు. వీటికి అదనంగా రాత్రిపూట డబ్బుల పంపిణీకి శ్రీకారు చుట్టినట్లు ప్రజలు చెబుతున్నారు. కొరకొ ఓటలకు రూ. 1500 నుంచి రూ. 3 వేలు ఇచ్చినట్లు సమాచారం. కొన్ని పట్టణాల్లో ఖరీదు కూడా పెంచారు. దీవిజన్లు, వార్డుల్లో మద్యం ఏరులై పారుతుండగా, మరోపక్క డబ్బుల పంపకాలు జోరందుకున్నాయి. ఇక, ప్రత్యర్థి ఎంత పంచుతున్నాడు.. అని అంచనా వేస్తూ అంతకుమించి ఓటర్లను ఇవ్వటానికి ఎత్తులు వేయడంలో అభ్యర్థులు తలమునకల య్యారు. ఇలా యథేచ్ఛగా పంపకాలు జరుగుతున్నప్పటికీ అధికారుల దృష్టిలో మాత్రం పడలేదు. అయితే పరస్పరం ఆయా పార్టీల వారు మా+-తరం ఆరోపణలు చేసుకున్నారు. ఫలానా పార్టీవారు డబ్బులు పంచుతున్నారంటూ నిందలు వేసారు. స్థానిక నేతల అండతో విచ్చలవిడిగా మద్యం, డబ్బులను పంపిణీ చేస్తుంటే, పోలీసులు వారికి సహకరిస్తున్నారని ఆరోపించారు. ఇదంతా ఒక ఎత్తయితే... ప్రత్యర్థి పార్టీల్లో నాయకులకు డబ్బు, మద్యం ఎరగా వేసి ఎన్నికల్లో గెలుపుకోసం మార్గాలు తయారు చేసుకుంటున్నారు. కోవట్లలను ఏర్పాట్లు చేసుకుని వారి ఎత్తులను చిత్తు చేయడానికి అభ్యర్థులు డబ్బులు అక చూపుతు న్నారని సమాచారం. ప్రత్యర్థి అభ్యర్థితో ఉండే ముఖ్యమైన నాయకులు పార్టీ మారకున్నా సమాచారం చేరవేసి వారి ఓటమికి కృషి చేసే వారికి రూ. 50000 నుంచి రూ.లక్ష వరకు ముట్ట చెబుతున్నారని ప్రచారం జరుగుతోంది. ఓటర్లనే కాకుండా ప్రత్యర్థి పార్టీల నాయకులను కూడా ప్రలోభాలకు గురి చేసి పార్టీలు మారడానికి వ్యూహాలు రచిస్తున్నారని తెలిసింది. మొత్తంగా మునిసిపల్ ఎన్నికల ప్రచారం జోరుగా సాగించారు. వార్డుల్లో పోటీ చేస్తున్న అభ్యర్థులకు గెలుపు టెన్షన్తో పాటు చైర్మన్ సీటు దక్కుతుందా అనే ఉత్సాహంతో ఉన్నారు. ప్రధాన పార్టీలు చైర్మన్ అభ్యర్థిని ప్రకటించకుండానే ఎన్నికల ప్రచారంలోకి దిగాయి. ఈ నేపథ్యంలో పురపాలకల్లో చైర్మన్ సీటుపై ఆశతో ఆశాపూలు భారీగా ఖర్చు పెట్టారు. తన గెలుపుతో పాటు తన పార్టీకి చెందిన వార్డు సభ్యుల గెలుపుకు కూడా వారి భుజస్యధారలపై వేసుకున్నారు. ఖర్చుకు వెనుకాడకుండా ఆశాపూలు అన్నితామై వ్యవహరించారు. అయితే ఇన్నీ చేసిన చివరికి పార్టీకి మెజార్టీ సీట్లు వస్తాయా..? తానే పార్టీ అభ్యర్థిని అవుతానా అనే టెన్షన్లో ఆశాపూలు ఉన్నారు. ఏదిఏమైనా ఎన్నికల ప్రచారం ముగిసింది. ఎత్తులు, పైఎత్తులు పూర్తయ్యాయి. ప్రజలు ఎవరిని అదరిస్తారో చూడాలి. గత సర్పంచ్ ఎన్నికల్లో డబ్బులు తీసుకుని ఓటేయలేదని నిలదీసారు. తమ డబ్బులు వాపస్ ఇవ్వాలని నడిబజారులు పసుపుబయ్యంతో తిరిగారు. ఈ ఎన్నికల్లో అలాంటి విచిత్రాలు ఇంకా ఎన్ని చూడాల్సి వస్తుందో. ఓటర్ల మనస ఎలా ఉంటుందో వేచి చూడాలి.

స్పీకర్ ఓంబిర్లాపై అవిశ్వాస తీర్మానం

- నోటీసులో సాంకేతిక లోపం.. సవరించి అందజేత

న్యూఢిల్లీ, ఫిబ్రవరి 10: లోక్ సభ స్పీకర్ ఓం బిర్లాపై విపక్ష ఎంపీలు అవిశ్వాస తీర్మానం ప్రవేశపెట్టేందుకు మంగళవారంనాడు ఇచ్చిన నోటీసులో సాంకేతిక లోపం తలెత్తింది. దీంతో ఆ లోపాన్ని సరిచేసి విపక్ష ఎంపీలు తిరిగి నోటీసును లోక్ సభ సెక్రటరీకి అందజేశారు. విపక్షాల నోటీసును పరిశీలించాల్సిందిగా లోక్ సభ సెక్రటరీయట్ ను ఓం బిర్లాను ఆదేశించడంతో ఈ సాంకేతిక లోపం బయటపడింది. విపక్షాలు మొదట ఇచ్చిన నోటీసులో 2026 సంవత్సరానికి బదులుగా 2025 సంవత్సరం అని ఉంది. వెంటనే పొరపాటును సరిచేసి రెండోసారి అవిశ్వాస తీర్మానం నోటీసును లోక్ సభ సెక్రటరీకి విపక్షాలు అందజేశాయి. ఇండియా కూటమికి చెందిన 118 మంది ఎంపీలు అవిశ్వాస తీర్మానం నోటీసుపై సంతకాలు చేశారు. సభలో మాట్లాడేందుకు విపక్ష నేతలకు స్పీకర్ అవకాశం ఇవ్వడం లేదంటూ ఈ నోటీసు ఇచ్చారు. కాంగ్రెస్, సమాజ్ వాదీ, డీఎంకే పార్టీలు దీనికి మద్దతు వలుకగా, తృణమూల్ కాంగ్రెస్ ఇంతవరకూ సంతకం చేయలేదు. ఈ పక్తియను సమీక్షించనున్నట్లు టీఎంసీ నేత అభిషేక్ బెనర్జీ తెలిపారు. అవిశ్వాస తీర్మానంపై రాహుల్ గాంధీ సంతకం చేయలేదని కాంగ్రెస్ పార్టీ వర్గాలు తెలిపాయి.



పార్లమెంటరీ ప్రజాస్వామ్యంలో స్పీకర్ తొలగింపు పిటిషన్ పై ప్రతిపక్ష నేత సంతకం చేయడం సరైంది కాదని, రాహుల్ గాంధీ సంతకం చేయకపోవడానికి అదే కారణమని పేర్కొన్నాయి. కాగా, అవిశ్వాస తీర్మానం పరంగా లోక్ సభలో బలాబలాలు చూసినప్పుడు లోక్ సభలో అధికార పార్టీకి స్పష్టమైన మెజారిటీ ఉంది. 293 మందితో మెజారిటీ సభ్యుల బలం వారికి ఉండగా, విపక్షాలకు 214 మంది సభ్యుల బలం ఉంది.

స్పీకర్ ఓం బిర్లా కీలక నిర్ణయం


లోక్ సభ స్పీకర్ ఓం బిర్లా కీలక నిర్ణయం తీసుకున్నారు. అవిశ్వాస తీర్మానంపై చర్చ పూర్తయ్యేంత వరకూ సభకు దూరంగా ఉండాలని నిర్ణయం తీసుకున్నారు. స్పీకర్ ను తొలగించాలంటూ అవిశ్వాస తీర్మానం ప్రవేశపెట్టేందుకు లోక్ సభ సెక్రటరీకి కాంగ్రెస్ నోటీసు ఇచ్చిన నేపథ్యంలో ఓం బిర్లా ఈ నిర్ణయం తీసుకున్నారు. రాష్ట్రపతి ప్రసంగానికి ధన్యవాదాలు తెలిపే తీర్మానంపై చర్చలో రాహుల్ గాంధీకి స్పీకర్ అవకాశం ఇవ్వలేదని, నిలదీసిన 8 మంది ఎంపీలపై సస్పెన్స్ వేటువేశారని విపక్షాలు తప్పుపడుతున్నాయి. విపక్షానికి చెందిన మహిళా ఎంపీలు దాడికి ప్రయత్నిస్తారనే సమాచారంతో ప్రధాని ప్రసంగం లేదని సభాపతి స్థానం నుంచి ఓం బిర్లా ప్రకటించడం, మహిళా ఎంపీలపై తప్పుడు సమాచారాన్ని వ్యాప్తి చేసిన బీజేపీ ఎంపీపై స్పీకర్ ఎలాంటి చర్యలు తీసుకోకపోవడాన్ని విపక్షాలు విమర్శిస్తున్నాయి. ఈ క్రమంలో 118 మంది సభ్యుల సంతకాలతో మంగళవారం ఉదయం లోక్ సభ సెక్రటరీ జనరల్ కు విపక్షాలు అవిశ్వాస తీర్మానం నోటీసు అందజేశాయి. కాగా, దీనికిముందు అధికార పార్టీకి తలాగ్గి తమపై నిరాధారమైన ఆరోపణలు చేశారంటూ ఓం బిర్లాకు రాసిన లేఖలో కాంగ్రెస్ మహిళా ఎంపీలు నిరసన తెలిపారు.

ఆ పుస్తకం ఇంతవరకు పబ్లిష్ కాలేదు

పుస్తక వివాదంపై స్పందించిన మాజీ ఆర్మీ చీఫ్

న్యూఢిల్లీ, ఫిబ్రవరి 10: మాజీ ఆర్మీ స్టాఫ్ జనరల్ మనోజ్ ముకుంద్ సరవాణ్ మంగళవారం తన పుస్తకం 'ఫోర్ స్టార్స్ ఆఫ్ డెస్టినీ' పుస్తక వివాదంపై తొలిసారిగా స్పందించారు. ప్రచురించబడని పుస్తకంపై ఇటీవల పార్లమెంట్ బడ్జెట్ సమావేశాల్లో వివాదం చెలరేగింది. లోక్ సభలో ప్రతిపక్ష నేత రాహుల్ గాంధీ ఈ పుస్తకంలో, మోడీ ప్రభుత్వం చైనాలో ఘర్షణ సమయంలో సమర్థవంతంగా వ్యవహరించలేదని ఉందని ఆరోపణలు చేస్తున్నారు. ఈ నేపథ్యంలో సరవాణ్ మోనాన్ని వీడారు. 'ఇది పుస్తక స్థితి' అని పుస్తక పబ్లిషర్ పెంగ్విన్ రాండమ్ హౌస్ ఇంధియా సోషల్ మీడియా పోస్టును ఆయన పేర్ చేశారు. 'ఈ పుస్తకం ప్రచురణ హక్కులు తమవేనని, పుస్తకం

ఇంకా ప్రింటింగ్ కు వెళ్లేదని, ప్రింట్, డిజిటల్, పీడిఎఫ్ రేదా ఏ రూపంలోనూ మేము ఎక్కడా విడుదల చేయలేదని పెంగ్విన్ రాండమ్ హౌస్ ఇండియా వెల్లడించింది. ఇదే సమయంలో ఇంటర్నెట్ లో సర్వాలేట్ అవుతున్న అసాధికారిక ప్రింట్లు కాపీరైట్ ఉల్లంఘన కిందకు వస్తాయని, వెంటనే వాటిని ఆపాలని చెప్పింది. ఇప్పుడు ఇదే విషయాన్ని సరవాణ్ కూడా చెబుతున్నారు. కొన్ని రోజులు క్రితం రాహుల్ గాంధీ పార్లమెంట్ ప్రాంగణంలో ఈ పుస్తకం కాపీని చూపిస్తూ వివాదాస్పద వ్యాఖ్యలు చేశారు. 2020 లడఖోల్ భారత్-చైనా ఘర్షణ సమయంలో భారత ప్రభుత్వం సమర్థవంతంగా వ్యవహరించలేదనే విషయాల ఇందులో ఉన్నాయని ఆరోపణలు చేశారు. ఈ పుస్తకం అధికారికంగా విడుదల కాలేదని చెబుతూ లోక్ సభలో రాహుల్ గాంధీ ఈ పుస్తకంలోని భాగాలను



చదివేందుకు అనుమతించలేదు. మరోవైపు, ఇంకా పబ్లిష్ కాని పుస్తకం అక్రమంగా పంపిణీ చేయడంపై ఢిల్లీ పోలీసులు ఎఫ్ఐఆర్ నమోదు చేశారు.

అమెరికా వాణిజ్య ఒప్పందం భారత్ కు దెబ్బ

- వ్యవసాయాన్ని ముంచేయడం ఖాయం
- వస్త్ర పరిశ్రమ కూడా కోలుకోలేని నష్టం
- ఎక్స్ వేదికగా మల్లికార్జున ఖర్గే విమర్శలు

న్యూఢిల్లీ, ఫిబ్రవరి 10: భారత్ అమెరికాతో మధ్యంతర వాణిజ్య ఒప్పందాన్ని కుదుర్చుకోవడంపై కాంగ్రెస్ పార్టీ అభ్యక్షుడు మల్లికార్జున ఖర్గే తీవ్రంగా విమర్శించారు. ఈ ఒప్పందం భారతదేశ వ్యూహాత్మక స్వయంప్రతిపత్తిని, రైతులు, పశువులు, వస్త్ర రంగాన్ని బలహీనపరుస్తుందని ఆయన ఆరోపించారు. ఈ ఒప్పందాన్ని ఆయన ప్రజా సంబంధాల ద్రోహంగా అభివర్ణించారు. ఈ సందర్భంగా ఫిబ్రవరి 9న విడుదలైన వైట్ హౌస్ ఫ్యాక్ట్ షీట్ ఫిబ్రవరి 6న భారత్- అమెరికా సంయుక్త ప్రకటనలో చేర్చిన షరతులను వెల్లడించినది ఖర్గే ఎత్తిచూపారు. రష్యా చమురు నిలిపివేయడానికి భారత్ నిబద్ధతను ప్రదర్శించడం వల్లే అదనంగా 25 శాతం సుంకాల్ని తొలగించినట్లు అమెరికా ప్రకటన పేర్కొంది. ఇది భారతదేశ సార్వభౌమత్వాన్ని దెబ్బతీయడమేనని ఖర్గే తీవ్రంగా విమర్శించారు. +సారథి అమెరికా వాణిజ్య ఒప్పందానికి సంబంధించి కేంద్రాన్ని అడిగినప్పుడు రష్యా చమురును నిలిపివేస్తున్నట్లు తమకు చెప్పలేదని ఖర్గే అన్నారు. అయితే ఈ ఒప్పందంపై అమెరికా అభ్యక్షుడు ట్రంప్ బహిరంగంగా ట్వీట్ ద్వారా ప్రకటించాడు. రష్యా ఫెడరేషన్ చమురు కొనుగోలును



నిలిపివేయడానికి భారతదేశ నిబద్ధతను అదనపు 25 శాతం సుంకాల్ని తొలగించడానికి ఒక షరతుగా జాబితా చేసినట్లు వైట్ హౌస్ ఫ్యాక్ట్ షీట్ స్పష్టంగా చెప్పింది. దీనిబట్టి చూస్తే భారతదేశ సార్వభౌమత్వాన్ని హరించడానికి మోడీ ప్రభుత్వం అంగీకరించింది ఎందుకు? అని ఆయన ప్రశ్నించారు. ఈ ఒప్పందం వల్ల భారతదేశ వ్యవసాయం పూర్తిగా దెబ్బతింటుందని ఖర్గే ఆందోళన వ్యక్తం చేశారు. పప్పుధాన్యాలు, జన్యపరంగా మార్పు చేసిన (జిఎం)

ఫీడ్, ఎండిన డిస్టిల్డ్ ధాన్యాలు (డిడిజిలు) అంటే మొక్కజొన్న, సోయాబీన్స్.. ఇక పశుగ్రాసం కోసం ఎర్రజొన్నలను కూడా అమెరికా నుంచి దిగుమతి చేసుకునేట్లు సైలెంట్ గా ఇందులో చేర్చారని ఖర్గే ఆరోపించారు. దీని ఫలితం రెండు కోట్ల రైతులు, పశువుల పెంపకదారులు నష్టపోవచ్చని ఖర్గే హెచ్చరించారు. భారతదేశ చరిత్రలో మొదటిసారిగా.. ఒక ప్రభుత్వం మన వ్యవసాయాన్ని విదేశీ వస్తువులకు తలుపులు పూర్తిగా తెరిచింది. ఈ ఒప్పందంలో అదనపు ఉత్పత్తులు అంటే.. అర్థం ఇదే. ఈ విషయం మనకు తెలుసు. ఫిబ్రవరి 9న కొత్తగా విడుదల చేసిన వైట్ హౌస్ ఫ్యాక్ట్ షీట్ లో 'పల్స్' అనే పదాన్ని సైలెంట్ గా జోడించింది. అయితే ఫిబ్రవరి 6, 2026న జారీ చేసిన భారత్ ? అమెరికా సంయుక్త ప్రకటనలో ఇవి లేవు. మరోవైపు బంగ్లాదేశ్ అమెరికా వల్ల దిగుమతులకి సున్నా శాతమే పన్నులు విధించగా.. పత్తి 18 శాతం పన్నులు విధించడాన్ని ఖర్గే విమర్శించారు. 18 శాతం పన్నులు విధించడాన్ని పెద్ద విజయంగా మోడీ ప్రభుత్వం చెప్పుకుంటోందని ఖర్గే ఆరోపించారు. అమెరికా భారత రైతుల కంటే బంగ్లాదేశ్ ను ప్రోత్సహించి.. తన సొంత లాభాలను కాపాడుకుంది. తిరుపూర్, సూరత్ వంటి వస్త్ర కేంద్రాలు 18 శాతం పన్నుల పరిధిలోకి రావడంతో భారతీయ వస్త్ర రంగానికి డబుల్ దెబ్బ తగిలింది. జాతీయ ప్రయోజనాలను, ఎగుమతి ఇంజనీను త్యాగం చేసే ప్రజా సంబంధాల ద్రోహమా అని ఖర్గే ఎక్స్ పోస్టుల్లో ప్రభుత్వాన్ని విమర్శించారు.

హ్యూమన్ ట్రాఫికింగ్ పై స్టింగ్ ఆపరేషన్..

అమెరికాలో పట్టుబడ్డ అనిమిది మంది

అందులో వరంగల్ కు చెందిన సుహ్యాత్ రెడ్డి

హైదరాబాద్, ఫిబ్రవరి 10: అమెరికాలో జార్జియా రాష్ట్రంలో మానవ అక్రమ రవాణాకు పాల్పడుతున్న అనిమిది మందిని పోలీసులు అరెస్టు చేశారు. వీరిలో తెలుగు వ్యక్తి చాడ సుహ్యాత్ రెడ్డి కూడా ఉండటం గమనార్హం. అట్లాంటా శివారు ప్రాంతాలైన శాండి స్పింగ్స్, డన్నుడీ పోలీసులు సంయుక్తంగా అందరీ కవర్ ఆపరేషన్ ఆపరేషన్ నిర్వహించిన వీరిని పట్టుకున్నారు. మానవ అక్రమ రవాణా, వ్యభిచార మురాలపై మానవ అక్రమ రవాణా లక్ష్యంగా జనవరి 29, 30వ తేదీల్లో ఆపరేషన్ శాండి స్పింగ్స్ గార్డియన్ పేరుతో అమెరికాలో పోలీసులు స్టింగ్ ఆపరేషన్ నిర్వహించారు. అట్లాంటాలోని పవర్ ఫెర్ రోడ్డు సమీపంలోని హోటల్ లో ఈ సోదాలు నిర్వహించారు. అక్రమంగా లైంగిక కార్యకలాపాలకు పాల్పడటం, వ్యభిచారం కోసం సంప్రదించడం వంటి నేరాలు కింద 8 మందిని పట్టుకున్నారు. వీరిపై సోలీసీటీవెస్ ఫర్ ఇల్లినోయ్ సెక్యూలర్ యాక్ట్ కింద వీరిపై కేసులు నమోదు చేశారు. ఈ ఆపరేషన్ కు సంబంధించిన వివరాలను పోలీసులు గోప్యంగా ఉంచారు. కాగా,



సాఫ్ట్ వేర్ ఉద్యోగాలు, ఉన్నత చదువుల కోసం అమెరికా వెళ్లిన తెలుగువారు ఇలాంటి నేరాల్లో పట్టుబడటం ఇప్పుడు ఇప్పుడు చర్చనీయాంశంగా మారింది. అరెస్టుయిన చాడ సుహ్యాత్ రెడ్డిది తెలంగాణలోని వరంగల్ గా తెలుస్తోంది. 2020లో కాకతీయ ఇన్స్టిట్యూట్ ఆఫ్ టెక్నాలజీలో ఇంజనీరింగ్ పూర్తి చేసిన

అతను ఉన్నత విద్య కోసం అమెరికా వెళ్లాడు. 2022లో అమెరికాలోని అరిజోనా స్టేట్ ఆఫ్ యూనివర్సిటీలో ఇన్ ఫర్మేషన్ టెక్నాలజీపై ఎంఎస్ పూర్తి చేసినట్లు సమాచారం. వ్యభిచారం కింద అతనిపై కేసు నమోదైంది. ఈ కేసు రుజువైతే ఏడాది పాటు జైలుశిక్షతో పాటు రూ.90 వేల వరకు జరిమానా విధించే అవకాశం ఉంది.



స్వెలిష్ లుక్తో హాట్ హాట్ గా హెబ్బా పటేల్

'ఎఫ్2' సినిమాతో ఒక్కసారిగా స్టార్డమ్ను అందుకున్న నటి హెబ్బా పటేల్, దాదాపు పదేళ్లు గడిచినా ఇప్పటికీ ప్రేక్షకుల మదిలో ప్రత్యేక స్థానం నిలుపుకుంది. చలాకీ నటన, పక్కింటి లమ్మాయి లాంటి సహజమైన ఇమేజీతో యువతకు బాగా దగ్గరైన ఆమె, ఆ ఫ్యాన్ బేస్ను ఇప్పటికీ నిలబెట్టుకుంటూ వస్తోంది. తాజాగా హెబ్బా సోషల్ మీడియాలో షేర్ చేసిన ఓ ఫోటో ఇప్పుడు వైరల్ గా మారింది. ఈ చిత్రంలో ఆమె స్ట్రాప్ లెస్ డ్రెస్ లో ఎంతో గ్లామరస్ గా, అదే సమయంలో గ్రేస్ ఫుల్ గా కనిపిస్తోంది. డ్రెస్ పై భాగం డార్క్ షేడ్ లో ఉండగా, కింద భాగం లైట్ పింక్ కలర్ లో మృదువైన లేయర్లతో ఫోయీ లుక్ ను ఇస్తోంది. సైడ్ లో ఉన్న పెద్ద ఫ్లవర్ డిజైన్ బోటీఫుల్ కు మరింత ప్రత్యేకతను తీసుకొచ్చింది. ఓపెన్ హాయిర్ లో సాఫ్ట్ కర్ల్స్, సింపుల్ మేకప్ తో హెబ్బా సహజ అందాన్ని మరింత హైలైట్ చేసింది. మొత్తంగా ఈ లుక్ క్లాసిక్ గా, ఆకట్టుకునేలా ఉండటంతో అభిమానులు ఆమెపై ప్రశంసల వర్షం కురిపిస్తున్నారు. గ్లామర్ తో పాటు ఎలిగెన్స్ ను బ్యాల్స్ ఓన్ చేస్తూ హెబ్బా మరోసారి అందరి దృష్టిని తనవైపు ఆకట్టుకుంది.

జోర్డాన్ లో ఎన్టీఆర్ హై వోల్టేజీ యాక్షన్..

'డ్రాగన్'పై భారీ ంచనాలు

ప్రశాంత్ నీల్ దర్శకత్వంలో శరవేగంగా షూటింగ్
జూన్ 25న ప్రపంచవ్యాప్తంగా విడుదల: చిత్ర బృందం

హైదరాబాద్, ఫిబ్రవరి 11: యంగ్ టైగర్ ఎన్టీఆర్, సెన్సేషనల్ డైరెక్టర్ ప్రశాంత్ నీల్ కాంబినేషన్ లో తెరకెక్కుతున్న ప్రతిష్టాత్మక చిత్రం 'డ్రాగన్'పై అభిమానుల్లో రోజురోజుకీ ఆసక్తి పెరుగుతోంది. ప్రస్తుతం ఈ సినిమా షూటింగ్ జోర్డాన్ లో జరుగుతుండగా ఎన్టీఆర్ పై భారీ యాక్షన్ సన్నివేశాలను చిత్రీకరిస్తున్నారని సమాచారం. ప్రశాంత్ నీల్ మార్క్ మాస్ ట్రీట్ మెంట్ తో రూపొందుతున్న ఈ సినిమాలో యాక్షన్ ఎపిసోడ్స్ ప్రధాన ఆకర్షణగా నిలవనున్నాయి. ఎన్టీఆర్ కెరీర్ లో ఇది ఓ ప్రత్యేక చిత్రంగా నిలవాలనే లక్ష్యంతో దర్శకుడు స్క్రిప్ట్ నుంచి ప్రతి అంశాన్ని ఎంతో జాగ్రత్తగా డిజైన్ చేసినట్లు తెలుస్తోంది. ఈ జోర్డాన్ షెడ్యూల్ పూర్తయిన వెంటనే ఓ సెషన్ లో సాంగ్స్ షూట్ చేయనున్నట్లు సమాచారం. ఆ పాటలో ఎన్టీఆర్ అద్భుతమైన డ్యాన్స్ ప్లేస్ తో పాటు హీరోయిన్ రుక్మిణి వసంత్ గ్లామర్ హైలైట్ గా నిలవనుందని సినీ వర్గాల్లో వినిపిస్తోంది. మైత్రీ మూవీ మేకర్స్, ఎన్టీఆర్ ఆర్ట్స్ సంయుక్తంగా నిర్మిస్తున్న ఈ సినిమాకు రవి బ్రహ్మర్ సంగీతం అందిస్తున్నారు. బాలీవుడ్ నటుడు అనిల్ కపూర్ ఈ చిత్రంలో ఒక కీలక పాత్రలో కనిపించనున్నారు. ఎన్టీఆర్, ప్రశాంత్ నీల్ తొలి కలయిక కావడంతో బాక్సాఫీస్ వద్ద భారీ అంచనాలు నెలకొన్నాయి. ఈ చిత్రాన్ని జూన్ 25న ప్రపంచవ్యాప్తంగా విడుదల చేయడానికి సన్నాహాలు చేస్తున్నారు.



మైథాలజ్ యాక్షన్ ఎంటర్టైన్మెంట్ గా కిరణ్ అబ్బవరం కొత్త సినిమా

పాన్ ఇండియా స్టాయిల్ భారీ బడ్జెట్ తో నిర్మాణం

సెప్టెంబర్ లో షూటింగ్ ప్రారంభం: నిర్మాతలు ప్రేరణ అరోరా, ఉమేష్ బన్నాల్

హైదరాబాద్, ఫిబ్రవరి 11: టాలీవుడ్ యువ కథానాయకుడు కిరణ్ అబ్బవరం మరో భారీ ప్రాజెక్టుకు పచ్చజెండా ఊపారు. ప్రముఖ నిర్మాత ప్రేరణ అరోరా, జీ స్టూడియోస్ అధినేత ఉమేష్ బన్నాల్ సంయుక్తంగా నిర్మిస్తున్న ఓ పాన్ ఇండియా సినిమాలో ఆయన నటించనున్నారు. భారతీయ సంస్కృతి, సంప్రదాయాల నేపథ్యంలో అద్భుతమైన విజువల్స్ తో ఈ చిత్రాన్ని మైథాలజీ యాక్షన్ ఎంటర్టైన్మెంట్ గా రూపొందించనున్నారు.

ఈ ప్రతిష్టాత్మక చిత్రానికి కీర్తన్ సహ నిర్మాతగా వ్యవహరిస్తున్నారు. ప్రస్తుతం సినిమాకు సంబంధించిన ప్రీ ప్రొడక్షన్ పనులు వేగంగా సాగుతున్నాయి. గ్రాండ్ సెట్స్, బలమైన కథా ప్రపంచం, ఉన్నత సాంకేతిక ప్రమాణాలతో సినిమాను తెరకెక్కించేందుకు చిత్ర బృందం సన్నాహాలు చేస్తోంది. ఈ సినిమా రెగ్యులర్ షూటింగ్ ను సెప్టెంబర్ నెలలో ప్రారంభించాలని నిర్మాతలు ప్రణాళికలు రచిస్తున్నారు.

కథానాయిక ఎంపిక విషయానికి వస్తే టాలీవుడ్ తో పాటు బాలీవుడ్ కు చెందిన పలువురు ప్రముఖ నటీమణులు పేర్లను పరిశీలిస్తున్నట్లు సమాచారం. సినిమా టైటిల్, దర్శకుడు, ఇతర నటీనటులు, సాంకేతిక నిపుణుల వివరాలను త్వరలోనే అధికారికంగా ప్రకటించనున్నారు. భక్తి, భావోద్వేగాలు, డ్రామా, హై వోల్టేజ్ యాక్షన్ సన్నివేశాల సమ్మేళనంగా రూపొందుతున్న ఈ చిత్రం అన్ని వర్గాల ప్రేక్షకులను ఆకట్టుకుంటుందని నిర్మాతలు ధీమా వ్యక్తం చేస్తున్నారు.



వెంకీ కోసం హీరోయిన్లు వేటలో అనిల్

టైన్ లో కీర్తి, పూజా, ఆషికా

దగ్గుబాటి అభిమానులు ఆసక్తిగా ఎదురుచూస్తున్న అనిల్ రావిపూడి పదో సినిమా అనౌన్స్ మెంట్ ఇంకా బయటకు రాలేదు. ప్రస్తుతం క్యాష్టింగ్ ను ఫైనల్ చేసే పనిలో ఉన్న అనిల్, ఇప్పుడే అధికారిక ప్రకటన ఇవ్వకుండా కాస్త వేచిచూడాలనే నిర్ణయానికి వచ్చారని ఇండస్ట్రీలో టాక్. ముఖ్యంగా ఓటీటీ డిల్స్ చర్చల దశలో ఉండటంతో, అవి క్లోజ్ అయిన తర్వాతే గ్రాండ్ గా ప్రకటించాలని నిర్మాతలతో ఆయన క్షారబీ ఇచ్చారట. గతంలో భారీ వసూళ్లు సాధించిన సినిమాలకూ డిజిటల్ ఒప్పందాల విషయంలో కొంత ఇబ్బంది ఎదురుకావడంతో, ఈసారి అలాంటి సమస్యలు రిపీట్ కాకూడదనే ఉద్దేశంతోనే అనిల్ రావిపూడి నెమ్మదిగా అడుగులు వేస్తున్నారని సమాచారం. ఇక క్యాష్టింగ్ విషయానికి వస్తే, హీరోయిన్ల ఎంపిక దాదాపు ఖరారైనట్లు వినిపిస్తోంది. వెంకటేష్ జోడిగా కీర్తి సురేష్ లేదా పూజా హెగ్డే పేర్లు పరిశీలనలో ఉండగా, ఫహద్ ఫాసిల్ పెయిర్ గా ఆషికా రంగనాథ్ పేరు పైనల్ దశలో ఉందని టాక్. అనిల్ సినిమాల్లో హీరోయిన్లు అల్లరి కీలకంగా ఉండటంతో, ఈ కాంబినేషన్ పై ఆసక్తి నెలకొంది. 2027 సంక్రాంతికి విడుదల అక్కర్లుగా రూపొందుతున్న ఈ చుట్టిస్టార్ లో వెంకటేష్, ఫహద్ ఫాసిల్ బావబావమరుదులుగా కనిపించనున్నారనే ప్రచారం కూడా జోరుగా సాగుతోంది. భీష్మ సంగీతంతో, అనిల్ రావిపూడి రెగ్యులర్ టీమ్ తో తెరకెక్కుతున్న ఈ ఎంటర్టైన్మెంట్ షూటింగ్ ను సవరించకల్లా పూర్తి చేసి, డిసెంబర్ లో ఫస్ట్ కాపీ సిద్ధం చేయాలనే టార్గెట్ పెట్టుకున్నారని సమాచారం.



అట్లీతో బన్నీ భారీ ప్రాజెక్ట్.. తెరపైకి '42 రూల్స్' వివాదం

అల్లు అర్జున్ ను కలవాలంటే కళ్లలోకి చూడకూడదట!

రాయల్ ఎన్ ఫీల్డ్ మేనేజర్ కావేరి బారువా సంచలన వ్యాఖ్యలు

ఐకాన్ స్టార్ అల్లు అర్జున్ 'పుష్ప-2' తర్వాత మరో భారీ చిత్రానికి సిద్ధమయ్యారు. ఈసారి కోటివడ్ల స్టార్ దర్శకుడు అట్లీతో చేతులు కలిపారు. వీరిద్దరి కలయికలో సినిమా వస్తుండటంతో అభిమానుల్లో అంచనాలు అమాంతం పెరిగిపోయాయి. 'జవాన్' సినిమాతో పాన్ ఇండియా స్టాయిల్ నెత్తా చాటిన అట్లీ దర్శకత్వంలో తెరకెక్కుతున్న ఈ సినిమాను సన్ పిక్చర్స్ బ్యానర్ పై కళానిధి మారన్ అత్యంత భారీ బడ్జెట్ తో నిర్మిస్తున్నారు.

ఇదిలా ఉండగా అల్లు అర్జున్ ను కలవడంపై ఇటీవల వచ్చిన కొన్ని వ్యాఖ్యలు ఇప్పుడు టాలీవుడ్ తో పాటు సోషల్ మీడియాలో చర్చనీయాంశంగా మారాయి. ప్రముఖ రాయల్ ఎన్ ఫీల్డ్ ట్రాండ్ స్ట్రాటజీ విభాగం మేనేజర్ కావేరి బారువా ఒక పాడ్ కాస్ట్ లో పాల్గొని మాట్లాడుతూ అల్లు అర్జున్ ను కలవాలంటే కఠినమైన నిబంధనలు ఉంటాయని చెప్పారు. మొత్తం 42 రూల్స్ పాటించాలని, ఆయన కళ్లలోకి చూడకూడదని, షేక్ హ్యాండ్ ఇవ్వకూడదని ముందుగానే తమకు సూచనలు వచ్చాయని ఆమె వెల్లడించారు.

ఈ వ్యాఖ్యలు బయటకు రావడంతో నెటిజన్లు సోషల్ మీడియాలో విభిన్నంగా స్పందిస్తున్నారు. కొందరు ఆశ్చర్యం వ్యక్తం చేస్తుంటే మరికొందరు దీనిపై సరదా కామెంట్స్ చేస్తున్నారు. అయితే కావేరి బారువా చేసిన ఈ వ్యాఖ్యలు వాస్తవమా కాదా అన్న విషయంలో స్పష్టత వివరాలంటే అల్లు అర్జున్ టీమ్ నుంచి అధికారిక వివరణ రావాల్సి ఉందని సినీ వర్గాలు భావిస్తున్నాయి.

